



www.musavat.com

MUSAVAT

Xəbər

Psixotrop maddələri qanunsuz satan əczaçı tutuldu, müdiri axtarışa verildi

yazısı səh.14-də

Qurucusu: Rauf Arifoğlu Gündəlik qəzet 14 noyabr 2017-ci il Çərşənbə axşamı № 236 (6850) Qiyməti 60 qəpik

Gündəm

Rusiya və Türkiyə prezidentləri arasında 2 ayda iki görüş



Qarabağ məsələsi də görüşdə müzakirə olunacaq

yazısı səh.5-də

Qarabağ problemini hansı modelə həll etməli...

yazısı səh.9-də

Ermənilərin Bakıya ayaq açması sərt etiraz doğurdu

yazısı səh.9-də

"Yüksəliş-C" MTK sədrinin 26-cı dələduzluğu da üzə çıxdı

yazısı səh.15-də

Eldar Mahmudovun müdafiəsinə ehtiyac olarsa... - reaksiyalar

yazısı səh.4-də

Dərmanlara pul tapmayan Rasim Balayevə kim qayğı göstərməlidir?

yazısı səh.10-də

15 il yatdı, çıxdı, kitab yazdı - "Mən Quliyəm"

yazısı səh.7-də

"Düşünürəm ki, gələcək il siyasi proseslər baxımından çox maraqlı olacaq" - Aida Qəmbər

yazısı səh.6-də

Anonim kimi təqdim edilən Azərbaycan mahnıları - onları necə xilas edək...

yazısı səh.10-də

İcra başçısı sahibkarı Gədəbəydən didərgin salmaq istəyir

yazısı səh.4-də

Qarabağla bağlı "Bakı-Ankara-Moskva-İrəvan formatı"... mümkünmü?

yazısı səh.11-də

Boynunda "rus ilgəyi" olan Sərkisyan üçün çoxməchullu tənlik

ERMƏNİSTANIN TALEYİ HƏLL EDİLİR - KRİTİK 10 GÜN

İrəvanda tələbə etirazlarının bu həftə pik həddə çatacağı gözlənilir - ölkə yeni qanlı toqquşmalar astanasında; 24 noyabra kimi həm Brüssel, həm də Moskva ilə anlaşmalı olacaq Sərkisyan Kremlin "dobro"sundan məhrum ola bilər...



yazısı səh.8-də

Partiya sədrindən 2018 seçkiləri ilə bağlı ilginç iddia

Sərdar Cəlaloğlu: "Azərbaycanda hakimiyyətə qarşı favorit namizəd böyük maliyyə resurslarına sahib olan bir şəxs ola bilər"

yazısı səh.3-də



Qurban Yetirmişli: "Azərbaycan üçün zəlzələ qorxusu yoxdur"

yazısı səh.15-də



Əli İnsanov bu gün yenə hakim qarşısına çıxarılır

yazısı səh.5-də



Hüseyin Abdullayevın utopiyası və intriqası

yazısı səh.7-də

Prezident seçkisi ilinə bir ay yarım, seçkiyə isə təxminən 11 ay qalıb. Hakimiyyətin seçki hazırlıqları üçün kifayət insan, maddi, inzibati resurslarının olduğu aydındır. Bu resurslar iqtidarların işini şübhəsiz ki, asanlaşdırır. Seçki kimi ağır prosesdə müxalifət düşərgəsinin işinin heç də asan olmadığı da bəllidir. Artıq müxaliflərin özləri də indiki vəziyyətə davam edəcəyi halda, seçki ilindən ciddi nəticə gözlənilir.

olub-olmadığına, Sərdar Cəlaloluğlu dedi ki, Azərbaycanda tam demokratik və ədalətli seçkilər keçirilərsə, yalnız o zaman şans məsələsi ciddi əhəmiyyət daşıyır: "Seçki kampaniyası ənənəvi şəkildə olarsa, bu cür seçkilərdə şansın olub-olmamasının əhəmiyyəti olmur. Belə vəziyyətdə hakimiyyət və seçki komissiyaları hansı qüvvənin əlindədirsə, şans da yalnız ondadır. Hazırkı vəziyyətdə müxalifət düşərgəsindən heç kimin şansı yoxdur. Favorit namizəd isə seçki kam-

na sahib olan bir şəxs ola bilər. Əgər bu gün bəlli olan namizədlərin sırasında böyük maliyyə resurslarına malik olanı yoxdursa, deməli, favorit bunlardan olmayacaq. Ukrayna və Gürcüstandakı məlum siyasi proseslər göstərdi ki, postsovet məkanında hakimiyyət dəyişmələri yalnız böyük maliyyə resurslarının və xarici dövlətlərin ciddi dəstəyi ilə mümkün olur. Belə bir resursu və dəstəyi olmayan kimsə Azərbaycanda seçkilərdə böyük dəyişikliklərə, qələbəyə nail ola bilməz".

seçkinin demokratik keçirilməsi, seçki komissiyalarının hakimiyyətin əlində olmasıdır. Amma təcrübə göstərir ki, hətta ən antidemokratik qanunla belə, kifayət qədər maliyyə, xalqdan və beynəlxalq birlikdən dəstək olduğu halda müxalifət ciddi nəticə əldə edə bilər".

"Maliyyə resurslarının yoxluğunda və qeyd olunan dəstəyin olmamasında müxalifət liderlərinin illərdir apardıqları siyasətin, davranışın da rolu varmı" sualına



Azərbaycanda əfvlə bağlı müraciətlər araşdırılır

"Azərbaycan dövlətinin və prezident İlham Əliyevin humanizm siyasətindən irəli gələrək əfvlə bağlı müraciətlərə hər zaman diqqətlə yanaşılır".

Bunu "Trend"ə Milli Məclisin deputatı, Azərbaycan Prezidenti yanında Əfv Məsələləri Komissiyasının üzvü Azay Quliyev deyib.

A.Quliyev bildirib ki, əfv sərəncamının verilməsi dövlət başçısının müstəsna səlahiyyətinə aiddir. Bununla yanaşı, əfvlə bağlı həm Əfv Məsələləri Komissiyasının üzvlərinə, həm də birbaşa Prezident Administrasiyasına müraciətlər mütəmadi daxil olur.

"Əfv Məsələləri Komissiyası daimi fəaliyyət göstərən bir institut olduğundan, bu müraciətlər hər zaman araşdırılır, aidiyyəti üzrə dövlət qurumlarının rəy və tövsiyəsi nəzərə alınmaqla Komissiyanın müzakirəsinə çıxarılır. Komissiya vətəndaşlar tərəfindən daxil olan hər bir müraciəti diqqətlə araşdırdıqdan sonra əsasnaməsinə uyğun olaraq müvafiq qərarlar qəbul edir. Hazırda bu proses davam edir".

Qeyd edək ki, sonuncu əfv sərəncamı Azərbaycan Prezidenti İlham Əliyev tərəfindən bu il martın 16-da imzalanıb. Həmin sərəncam 423 nəfərə şamil edilib.



DİN Çevik Polis Alayına mülki işçilər axtarır

"İctimai asayişin qorunmasında vətəndaşların iştirakının təmin edilməsi barədə" Azərbaycan Respublikası Prezidentinin 2016-cı il 2 mart tarixli Fərmanının icrası çərçivəsində Azərbaycan Respublikası Daxili İşlər Nazirliyinin Əlahiddə Çevik Polis Alayı vakant mülki işçi vəzifələrinə xidmətə qəbul edilənlərə müsabiqə elan edilir.

Musavat.com-a verilən məlumata görə, müsabiqədə həqiqi hərbi xidmət keçmiş, yaşı 23-dək, boyu 180 santimetr və yuxarı olan, özü və yaxın qohumları məhkum olunmamış, tam orta, orta ixtisas və ali təhsilli, atletik bədən quruluşuna malik, "Azərbaycan Respublikasının daxili işlər orqanlarında xidmətə keçmə haqqında Əsasnamə" ilə müəyyən olunmuş şərtlərə cavab verən Bakı və Sumqayıt şəhərlərində, eləcə də Abşeron rayonunda daimi qeydiyyatda olan kişi cinsli vətəndaşlar iştirak edə bilərlər.

Qeyd edilən tələblərə cavab verən və işə qəbul olunan şəxslər polis orqanlarının vəzifəli şəxslərinin rəhbərliyi altında ictimai asayişin qorunması üzrə funksiyaların (polisə ictimai dəstək) yerinə yetirilməsinə cəlb olunacaq, xüsusi geyim forması ilə təmin ediləcəklər. Onlara Daxili İşlər Nazirliyinin mülki işçiləri üçün müəyyən edilmiş təminatlar şamil olunacaq.

İctimai asayişin qorunmasında 2 il əməkdaşlıq etmiş şəxslərə daxili işlər orqanlarında, o cümlədən Əlahiddə Çevik Polis Alayında xidmətə qəbul zamanı üstünlük verilecək.

Müsabiqədə iştirak etmək istəyən şəxslər şəxsiyyət vəsiqəsini təqdim etməlidirlər.

Əlavə məlumat almaq istəyənlər Əlahiddə Çevik Polis Alayının Kadrlar şöbəsinə (012) 590-64-68 nömrəli telefonla müraciət edə bilərlər.

Partiya sədrindən 2018

seçkiləri ilə bağlı ilginç iddia

Sərdar Cəlaloluğlu: "Favorit bugünkü namizədlərdən olmayacaq"

Bu barədə söhbət etdiyimiz ADP sədri Sərdar Cəlaloluğlu bildirdi ki, bugünkü siyasi vəziyyət, müxalifətin passivliyi davam edəcəyi halda 2018-ci il prezident seçkilərindən də fundamental dəyişiklik gözlənilir. Bununla belə, S.Cəlaloluğlu indi verilən proqnozların əksinin də baş verəməsinə istisna etmir: "Dünyada siyasi proseslər o qədər sürətlə inkişaf edir ki, hər dəqiqə siyasi palitra dəyişə bilər. Ona görə də bu gün üçün verdiyimiz proqnozlar özünü doğrultmaya da bilər. Seçkilərə yaxınlaşdıqca daha çox seçkilərlə mülahizələr yürüdə bilər. İndiki şərtlər daxilində növbəti seçkilərdə də ciddi nəticələr alınmayacaq, bizim gözlədiyimiz dəyişikliklərin olması, mənəcə, baş verməyəcək".

O ki qaldı bu gün prezidentliyə namizədliyi irəli sürülən və namizədliyi irəli sürülməyi gözlənilən siyasi liderlərdən hansının nisbətən şanslı



paniyasının gedişində əsasən bəlli olur və yəqin ki, bu dəfə də olacaq. Ancaq favorit namizədin olması o demək deyil ki, onun prezident olmaq şansı da var. Hansısa namizədin şəxsiyyəti diqqəti cəlb edə, cəmiyyətdə ümid yarada bilər. Amma tək bu amil seçkinin taleyini həll etmir. Azərbaycanda hakimiyyətə qarşı favorit namizəd böyük maliyyə resursları-

"Müxalifət düşərgəsinin ən böyük problemi pulsuzluqdur, yoxsa seçkinin ədalətli keçirilməməsi və beynəlxalq dəstəyin olmaması" sualına ADP sədri belə cavab verdi: "Müxalifət düşərgəsinin və namizədlərinin üç ciddi problemi var. Birinci problem pulsuzluqdur, ikincisi, xalqdan və beynəlxalq birlikdən dəstəyin olmaması, üçüncü problemi isə

isə Sərdar Cəlaloluğlu belə cavab verdi: "Azərbaycan qloballaşmanın, geosiyasi mübarizənin episentrlərindən biri olduğu üçün burada çox şey daxili güclərdən asılı deyil. Məsələn, ne Ukraynada, ne Gürcüstanda daxili güclər prioritet təşkil etmədi. Orada həlledici amil kimi Qərbin dəstəyi və ortaya maliyyə resursları olan liderlərin çıxması rol oynadı. Xüsusən xarici faktor Rusiyani neytrallaşdırdı və hakimiyyətin zor tətbiq etməsinin qarşısını aldı. Necə ki Azərbaycana da münasibətdə belə bir xətt seçilməyib, Rusiyanın təsiri öz rolunu oynayacaq, hakimiyyət sərt yolu tutacaq və müxalifət düşərgəsi nə edir-etsin müsbət nəticə olmayacaq. Çünki belə bir şəraitdə Azərbaycan müxalifətinin seçkilərdə nə isə nəticə əldə etməsini gözləmək düzgün olmaz".

□ Etibar SEYİDAĞA

AVCIYA tütün əleyhinə kampaniyası davam etdirir

Azərbaycanda Vətəndaş Cəmiyyətinin İnkişafına Yardım Assosiasiyası və "İnsan Hüquqları XXI əsr-Azərbaycan" fondunun birgə təşkilatçılığı ilə "Uşaqlara siqaret satmaq qadağandır!" ümumrespublika kampaniyası çərçivəsində 10.11.2017-ci il tarixində Xaçmaz rayonunda "Yetkinlik yaşına çatmayanların tütün məmulatlarına çatımlılıq: problemlər və həlli yolları" mövzusunda dəyirmi masa keçirilib.

Dəyirmi masanın giriş sözü ilə açan Xaçmaz Rayon İcra Hakimiyyətinin əməkdaşı, Yetkinlik Yaşına Çatmayanların İşləri üzrə Komissiyasının üzvü Araz Rzayev tədbirin əhəmiyyətindən danışdı, rayonda komissiyanın gördüyü işlər barədə məlumat verdi. Fondun prezidenti Şahin Ca-



malov layihənin günümüzdəki əhəmiyyəti barədə geniş məlumat verdi. Həmçinin Azərbaycanda Vətəndaş Cəmiyyətinin İnkişafına Yardım Assosiasiyasının (AVCIYA) eksperti Məhərrəm Zülfüqarlı da problemin ciddiliyini diqqətə çatdırıb və bu sahədə ictimai

mai sektorun rolu barədə fikirlərini bölüşüb. Daha sonra cari ilin mart ayında Bakı şəhərində "ELS" Müstəqil Araşdırmalar Mərkəzi tərəfindən həyata keçirilmiş sosioloji tədqiqatın nəticələri təqdim edilib. Sosioloji sorğunun nəticələrinin müzakirəsi zamanı

Xaçmaz rayon Mərkəzi Xəstəxanasının həkim-narkoloqu Ağakərim Muradxanov çıxış edərək yetkinlik yaşına çatmamış şəxslərin tütün məmulatlarına çıxışlarının məhdudlaşdırılması yönündə aparılan maarifləndirici tədbirlər barədə danışdı, aparılan müzakirələri yüksək qiymətləndirib.

Dəyirmi masada rayon icra hakimiyyətinin, təhsil şöbəsinin nümayəndələri, müəllimlər, bir sıra orta məktəblərin tərbiyə işləri üzrə direktor müavinləri, habelə QHT VƏ KİV təmsilçiləri də iştirak ediblər. Tədbir zamanı bu sahədəki beynəlxalq təcrübə, mövcud qanunvericilik bazası, qanunların tələbləri ilə bağlı maarifləndirmə işləri ilə yanaşı imperativ mexanizmlərin tətbiqi məsələləri birgə müzakirə edildi.

Qeyd edək ki, layihə çərçivəsində növbəti həftələrdə Salyan və Yevlax rayonlarında da dəyirmi masaların keçirilməsi nəzərdə tutulub.

□ Musavat.com



Ölü bərabərlik

Zamin Hacı
zaminhaci@gmail.com

Hökumətdə təzə proje ortaya çıxıb, istəyirlər millətin hamısını eyni cür qəbirə qoysunlar. Buna deputatxanada qanun şəklində baxmaq fikirləri vardır, orda ümummilli qəbir standartı düzəldiləcəkmiş. Deyilənə görə, artıq proje Naxçıvanda uğurla sınaqdan çıxarılmışdır. Əgər orda uğur qazanıbsa, bizim ağzımız nədir başqa hansısa fikrə düşək? Ora balaca laboratoriyadır, şanlı hökumətimiz bütün yaxşı, parlaq, gözəl-göyçək hərəkətlərini, əməllərini ilk olaraq orda sınaqdan çıxarıb, sonra ümumən Azərbaycana tətbiq edibdir. Bu mənada biz qəlbimizin dərinliyində Naxçıvan camaatına minnətdar olmalıyıq, çünki ora bir növ bizim Petri qəbimizdir.

Hamiya eyni qəbir qazılması millətin qardaşlaşması üçün önəmli rol oynayacaqdır. Yoxsa indi gedirsən qəbristanlığa, görürsən burda da olixarx ölümlər, yetim ölümlər, ziyalı ölümlər, nə bilim, yiyəsiz ölümlər vardır. Birinin heykəli bu luddan nəm çəkir, o birinin daşı yerə giribdir. AYB üzvü özünə beşqatlı qəbrin altıncı qatını düzəldir, üstünə də əli qəlyanlı heykəl yapışdırır. Sürücü qəbrinin fotosu çıxmışdı bir ara - maşın şəklində baş daşı qoymuşdular. İndi isə hamı eyni qəbirdə milli birliyə səbəb olacaqdır, ayrı-seçkilik aradan qalxacaqdır.

Hərçənd mənə, hamıya ayrı-ayrı qəbir qazmaqdan əlavə ümumi bir qardaşlıq qəbri qazdırsa daha yaxşıdır. Çala qaz, milləti tək ora, üstünə də "Azəriqaz"dan levi xətt çək, olsun əbədi məşəl. Ucuz başa gələr. Mənevi tərəfi isə qiymətsiz olar. Bəlkə də biz o dünyada qardaş olsaq bu dünyada övladlarımız qardaşlaşar. Ermənilər də yanib tökülər - bu amili heç cür yaddan çıxartmaq olmaz. Ümumiyyətlə, erməniləri heç vaxt unutmaq olmaz. Mən yayda qar pız kəsəndə də erməniləri unutmuram, ürəyimdə deyirəm, ölün elə, Sabirabad qar pızına əcəb həsrət qalmısınız. Nə sə, temadan uzaqlaşmayaq, ölümlərimiz ortada qalmasın.

Bir ata sözüümüz var, deyir, ölünü özbaşına qoysan, kəfəni cıraq çıxar. Bu baxımdan, mən düşünürəm ki, hökumətimiz bizim tək qəbrimizi qazmaqla məsuliyyətdən yaxasını çəkməməlidir. O tərəfdə bizim yaxşı yerləşməyimizin də qayğısına qalmalıdır. Regionun lider dövlətindən bir adam ölüb cənnət-cəhənnəm ayrıncına, nə bilim, Qıl körpüsünə çatırsa, bunun ermənidən fərqi olmalıdır, ya yox? Qoy o biri dünyada da bilsinlər ki, bizim arxamızda dağ kimi duran hakimiyyətimiz var. Bizi cənnətin ən yaxşı hissəsinə yerləşdirsinlər. Lazım gəlsə hökumətimiz Qıl körpünü təmir etməlidir, cənnətə müasir işıq dirəkləri olan yeni yollar çəkilməlidir. Yolun vəziyyətinə baxmaq, 3 ay ərzində müvafiq təkliflər hazırlamaq üçün Nazirlər Kabinetindən, Qafqaz Müsəlmanları İdarəsindən komissiya yaradılıb o dünyaya ekspertizaya göndərilə yaxşı olar.

Axirət belə, ancaq qənaətim belədir ki, ölənə qədərki həyatımızın bəzi hissələri də dövlət tənzimləməsinə ciddi ehtiyac duyur. Örnək üçün, görürsən adamın biri gedir Almaniya klinikada ölür, başqası Bakıda, "Kəndçilər balnıçası"nda. Biri 90 il yaşayır, başqası 50 ilə çatmamış kəlləni atır yerə. Bu işlərdə ciddi ayrı-seçkilik, fərqlər yaranıb. Mənə hökumətimiz ümummilli ömür standartı da qayırsın, biz işimizi bilək. Konkret neçə ilimiz qalır, nə qədər yaltaqlıq eləməliyik, yalan danışmalıyıq, bunları dəqiq bilsək həyatı qurmağımız asanlaşar. Yoxsa, görürsən, oğlun üçün yalmandın, evləndirdin, ancaq qəfil öldün, qıza heç cəhiz almadın. Belə şey olarmı? Olmaz. Hansısa konkret vaxt qoyursan, o vaxta çatmayıb ölmək istəyəni tutub dama salırsan, müalicə edirsən. Həmin vaxtı keçib bir növ başqalarının ömrünə girmək istəyənləri isə vurub öldürürsən. Sosial ədalət, bərabərlik məhz budur.

İndi söz əlaqədar təşkilatlarıdır - dərin gedəsiniz...

Boynunda "rus ilgəyi" olan Sərkisyan üçün çoxməchullu tənlik

Dünən - həftənin birinci günündən etibarən işğalçı Ermənistanı yeni-dən kütləvi tələbə etirazları bürüyüb. "Yeni Müsavat"ın xəbər verdiyi kimi, tələbələr hərbi xidmətdən möhlət hüququnun ləğvini nəzərdə tutan qanun layihəsinə qarşı çıxırlar. Onlara cəmiyyətin digər təbəqələri, ələlxüsus əsgər anaları da dəstək verir.

Qanun layihəsi bu gün və sabah - noyabrın 14-17-si arası parlamentin plenar iclasının müzakirəsinə çıxarılacaq. Oktyabrın 27-də o, artıq 1-ci oxunuşda qəbul edilib. Bununla belə, 5-ci gündür davam edən etirazlar müəyyən nəticə də verib. Belə ki, musavat.com-un erməni qaynağına istinadən verdiyi xəbərə görə, müdafiə nazirinin müavini Artan Zakaryan deyib ki, qanun layihəsinə bəzi düzəlişlər edilib. Həmin düzəlişlərə görə, yeni qanun müstəsna istedadı olan tələbələrə şamil olunmayacaq. Yeni onların möhlət hüququ saxlanacaq.

Lakin tələbələr bunu yetərli saymırlar. "Elmin İnkişafı Naminə" hərəkatının koordinatoru David Petrosyan bildirib ki, hərbi xidmətdən möhlət hüququnun ləğv edilməsi elm sahəsinin maliyyələşdirilməsinin azlığı və təhsilin keyfiyyətinin aşağı səviyyədə olmasının göstəricisidir. "Bunu da ölkədə hamı bilir", - deyir o qeyd edib ("Report").

Onu da qeyd edək ki, etirazçıların məsələ ilə bağlı bu gündə baş nazir Karen Karapetyan və müdafiə naziri Vigen Sərkisyanla keçirdikləri görüşlər nəticəsiz bitib. O üzündən aksiyaların bu həftə - sənədin müzakirə edildiyi günlərdə pik həddinə çatacağı istisna olunmur. Hakim rejimin kriminal mahiyyətini nəzərə alsaq, qanlı toqquşmalar da mümkündür. Bu isə ilk növbədə prezident Serj Sərkisyan üçün yeni başağrısı və sınaq deməkdir - həm də beynəlxalq insan haqları təşkilatları qarşısında.

Sərkisyan isə sabah Moskvaya səfərə hazırlaşır. Güman ki, Rusiya prezidenti Vladimir Putinlə görüşdə Ermənistanın daxili durumu da müzakirə predmedi olacaq. İstisna deyil ki, Sərkisyan Kreml başçısından bu xüsusda da qiymətli "təlimatlar" alsın. Bu təlimatlar indi Avropa



Ermənistanın taleyi həll edilir - kritik 10 gün

İrəvanda tələbə etirazlarının bu həftə pik həddə çatacağı gözlənilir - ölkə yeni qanlı toqquşmalar astanasında; 24 noyabra kimi həm Brüssel, həm də Moskva ilə anlaşmalı olacaq Sərkisyan Kremlin "dobro"sundan məhrum ola bilər...

Birliyinin (AB) 24 noyabr Brüssel sammiti öncəsi xüsusi önəm daşıyır - hansı sammitdə ki, Sərkisyan da iştirak edəcək və AB ilə Ermənistan arasında imzalanması gözlənilən çərçivə sənədinin taleyini aydınlıq gələcək.

Elə Sərkisyanın öz taleyi də, belə demək mümkündürsə, qarşıdakı 10 gündə həll olunur. Bir amili dedik - getdikcə böyüyən tələbə hərəkatı. Məsələ ondadır ki, İrəvandakı tələbə etirazları bütövlükdə hakim rejimdən narazı qüvvələrin hamısını konsolidasiya edə və ayağa qaldıra bilər. İkincisi isə Brüsselə özünü "yandıracağı" təqdirdə Sərkisyan gələn ilin aprelində yeni baş nazir qismində təsdiqlənməsi üçün Kremlin "dobro"sunu almaya bilər.

Beləliklə, qarşıda Ermənistanın hakimiyyət başçısı üçün kritik 10 gün durur. Bu 10 gündə Sərkisyan həm tələbə etirazlarını sivil üsullarla yatırıb Brüsselə təməl insan haqları ilə bağlı ciddi qınaqlar olmadan yollanmağı bacarmalı, həm də Moskvada Putindən aldığı son göstərişlərə əməl edib də AB ilə yeni mü-

nasibətləri Kremlin maraqlarına toxunmadan qurmağı təmin etməlidir. Yeni daxili və xarici təhdidlərin öhdəsindən gəlməlidir.

Birinci amildən başlayaq. Böyük ehtimalla, parlament tələbə gənclərin əleyhinə olan qanun layihəsini bu həftə qəbul edəcək. Çünki erməni işğalçı ordusu kəskin çağırışçı problemi yaşayır, başqa yol yoxdur. Demək, etirazlar da güclənəcək ki, səngiməyəcək.

Brüssel sammitinə gəlincə, bu məsələdə də İrəvan dilemma qarşısındadır. Çünki Sərkisyan bir yandan, Qarabağ məsələsinə görə Rusiya ilə münasibətlər üzərində əsirə, başqa yandan, Avropa Birliyinə, bütövlükdə Qərbə reveranslar hesabına Azərbaycanın Dağlıq Qarabağ məsələsində uğurlu manevr imkanlarını daraltmağa çalışır.

Azərbaycanın belə uğurlu manevrərdən biri də AB-nin Brüssel sammitində qəbul ediləcək yekun bəyannamənin 2-ci bəndinə Gürcüstan, Ukrayna və Moldova ilə birgə təşəbbüs sayəsində AB-yə tərəfdaş ölkələrin ərazi bü-

tövlüyünün toxunulmazlığı haqda müddəanın daxil edilməsidir. Xəbər verdiyimiz kimi, rəsmi İrəvan bundan çox narahatdır və dəridən-qabıqdan çıxır ki, həmin müddəa oradan çıxarılacaq və ya heç olmasa, məxsusi Qarabağ konfliktini ilə bağlı Minsk Qrupu həmsədrələrinin tez-tez səsləndirdikləri "üç prinsip" (onların arasında "öz müqəddəratını təyinetmə" də var) əlavə edilsin.

Lakin bundan ötrü Ermənistanın AB-nin müəyyən şərtlərin əməl etməsi, o sırada Rusiyadan uzaqlaşmasını göstərən hansısa hərəkətlər eləməsi vacibdir. Bu isə artıq Moskvanın "quyruğunu" tapdamaqdır. Hətta AB ilə çərçivə sənədinin imzalanması şərtlərindən biri sayılan Metamor AES-in ləğvi tələbi də Rusiyanın maraqlarına cavab vermir. Çünki sözügedən AES Moskvanın Ermənistan-dakı dayaqlarından biridir.

Beləliklə, qarşıdakı 10 gündə boynunda "rus ilgəyi" olan Serj Sərkisyanı çoxməchullu bir tənlik gözləyir. Onun yanlış həlli işğalçı ölkənin başçısını bitirə bilər.

□ Siyasət şöbəsi



Dağlıq Qarabağ probleminin həlli yollarından biri kimi təqdim olunan mərhələli həll variantı son zamanlar yenidən müzakirə mövzusunda çevrilib. Mərhələli həll modeli Dağlıq Qarabağ ətrafındakı işğal olunmuş 5 rayonun (Ağdam, Füzuli, Cəbrayıl, Qubadlı, Zəngilan) birinci mərhələdə Azərbaycana qaytarılmasını nəzərdə tutur. Bu variantda görür, Kəlbəcər və Laçın isə Dağlıq Qarabağın statusu və digər detallar müəyyənləşdikdən sonra azad ediləcəyi qeyd olunur.

Əksər ekspertlər hesab edir ki, hətta Rusiyanın təsiri ilə ermənilər ilkin mərhələdə 5 rayonu azad olunmasına razılıq versələr belə, bu variantda həll modeli Azərbaycanın zərərinə ola bilər. Bəs Azərbaycanın xeyrinə olan, gələcəkdə maraqlarımızı zərbə altında qoymayan həll modeli hansıdır?

Yeni AXCP-nin sədri Razi Nurullayev bildirdi ki, bu gün söhbət hansı həll modelinin olmasından getmir. Sadəcə, Ermənistanın hələ ki pis-yaxşı razılıq aldığı model budur və onu da buna Rusiya məcbur edir. Azərbaycan üçün düzgün həll modeli məsələnin birdəfəlik və paket şəklinde həllidir: "Ermənistan 5 rayonu azad edir-geri qaytarır, Azərbaycan sanksiyaları yüngülləşdirir, sonra danışıqların və həll variantının ikinci mərhələsi başlayır. Məsələ burasındadır ki, Ermənistan 5 rayonu qaytarmaq və sonra danışıqları qeyri-müəyyən müddətə uzatmaq istəyir. Lakin bununla bərabər Azərbaycan və Türkiyənin onun üzərindən embarqoları qaldırmalarını istəyir. Bunun üçün də onun irəli sürdüyü zəmanət şərtləri qəbul edilməzdir. Bu, Rusiya qoşunlarının sərhəddə yerləşdirilməsidir ki, bu da de-fakto Dağlıq Qarabağın itirilməsi deməkdir. Təbii ki, bu elə bir ağır prosesdir hakimiyyəti qınamaq olmaz ki, niyə düzgün modeli

qəbul etdirmək istəmir və ya bacarmır. Bunu heç kim bacaran deyil, nə Rusiya, nə ABŞ, nə də Fransa bu məsələdə Azərbaycanın yanında deyil. Münaqişə uzandıqca da həll yolu uzaqlaşır. Buna görə də danışıqlar prosesində 5 rayonu qaytarılması, gələcəkdə digər torpaqlarımızın itirilməsinə ciddi təhlükə yaratmırsa, yaranan şansları kənara itələmək olmaz. İnşallah, hökumət və prezident düzgün qərar verə biləcək. Çünki bizim bilmədiklərimiz var, onun üçün də bəzən düzgün fikir yürüdə bilmirik. Bu məsələdə hökumətə və prezidentə inanmaq və dəstək vermək lazımdır ki, daxili siyasətdə narahatçılıq keçirmədən düzgün bildikləri addımı atsın-

Qarabağ problemini hansı modelə həll etməli...

Razi Nurullayev: "Bu məsələdə hökumətə və prezidentə inanmaq və dəstək vermək lazımdır ki..."

Elşən Mustafayev: "Dağlıq Qarabağın statusunun necə olacağını öncədən bilməliyik"

AMİP-in beynəlxalq məsələlər üzrə katibi, politoloq Elşən Mustafayev isə hesab edir ki, Dağlıq Qarabağ problemi ilə bağlı indiyə qədər təklif olunan mərhələli həll planlarının heç biri Azərbaycanın xeyrinə olmayıb: "Birincisi, bu planlara digər torpaqlarımızın itirilməsinə üçün çox böyük strateji əhəmiyyəti olan Laçın və Kəlbəcər rayonları heç vaxt aid olmayıb. İkincisi və ən təhlükəli isə odur ki, Dağlıq Qarabağın özü ilə bağlı məsələlər aydınlaşdırılmadan, ilkin razılıqlar əldə olunmadan, yeni sonuncu mərhələnin konturları bəlli olmadan ilkin mərhələyə başlamaq təklif olunur. Azərbaycan bu məsələyə gədirsə, məsələ

lən sülh yolu ilə həlli barədə beynəlxalq öhdəlik götürməyə məcbur olacaq. Öhdəliklər isə problemin hərbi yolla həllini mümkün edib. Bu da ona gətirib çıxardır ki, Dağlıq Qarabağ ətrafı bir neçə rayon qaytarıldıqdan sonra Dağlıq Qarabağın statusu ilə bağlı məsələ illərlə on illərlə uzana bilər. Azərbaycan isə gələcəkdə məsələnin hərbi yolla həlli imkanlarını itirə bilər. Onsuz da Rusiya başda olmaqla, bir sıra dövlətlər problemin 50-100 illik dondurulması təklifi ilə defələrlə çıxış ediblər. Ona görə də mən problemin bu günə olan həllini bütün məqamların əvvəldən axıra qədər kompleks razılaşdırılmasından və Azərbaycanla Ermənistanın üzəri-

□ **Etibar SEYİDAĞA**

Ermənilərin Bakıya ayaq açması sərt etiraz doğurdu

Akif Nağı: "Onların ölkəmizə səfər etməsi hökumətin zəifliyindən xəbər verir"

Bakıya daha iki erməninin gəlişi gözlənilir. Belə ki, gələcək ilin mart ayında Azərbaycan paytaxtında keçiriləcək AŞ PA-nın miqrasiya, qaçqınlar və məcburi köçkünlər üzrə komitəsinin iclasında erməni nümayəndə heyətinin də iştirak edəcəyi dəqiqləşib. Təcavüzkar ölkəni iclasda AŞ PA-dakı nümayəndə heyətinin rəhbəri və parlamentin vitse-prezidenti Arpine Hovhannisyan və Avropa İntegrasiya məsələləri üzrə komissiyanın sədri Naira Zohrabyan təmsil edəcəklər.


İki ay öncə isə Bakıda keçirilən "Avronest" Parlament Assambleyasının iclasında iştirak adı ilə Ermənistan Parlamentinin Xarici əlaqələr komitəsinin sədri Armen Aşotyan və deputat Mane Tandilyan Bakıda olmuş, hətta qaldıqları hotelə içki məclisindən fotolar çəkib paylaşmağı belə unutmamışdılar.

Yayılan xəbərlərin ardından Azərbaycan ictimaiyyətindən etirazlar gəlməyə başlayıb. Hər hansı tədbirə görə gəlmələrindən asılı olmayaraq, heç bir halda düşmən ölkənin təmsilçilərinin gəlişinə icazə verilməməsi daha doğru sayılır. Lakin beynəlxalq protokol qaydalarını önə çəkərək, erməni deputatların gəlişinin qarşısını almağın mümkün olmadığı düşünülən də var.

Qarabağ Azadlıq Təşkilatının (QAT) sədri Akif Nağı ermənilərin gəlişində Azərbaycan hökumətini günahlandırır: "Ermənilərin ölkəmizə səfər etmələri hakimiyyətin zəifliyindən xəbər verir. İqtidar bu cür tədbirlərdə ermənilərin iştirakının qarşısını almaq üçün qətiyyətli mövqe tutmalı, öz mövqeyini də əsaslandırmalıdır. Azərbaycan torpaqları Ermənistan

tərəfindən işğal olunub və işğalçı dövlətin nümayəndələri heç bir halda Bakıda keçirilən tədbirlərə qatıla bilməzlər. Ortaya qoyulmalıdır ki, bu səbəbə görə ermənilər ölkəmizə gələ bilməzlər. Hansısa bir protokol qaydası olsa belə, Azərbaycan tərəfi geri çəkilməməlidir. Təəssüflərsən ki, böyük yanlışlığa yol verilir. Ermənilər də bundan istifadə edirlər. Çünki onların təhlükəsizliyi ciddi şəkildə qorunur. İki ay öncə erməni deputatları Bakıya gələndə Milli Məclisin qarşısında ciddi aksiyamız oldu. Üzvlərimizə tədbir keçirilən yərə heç yaxınlaşmağa belə imkan vermədilər. Ən azından cəmiyyətin bu səfərlərə etirazına şərait yaradılmalı idi. Burada kimlərlə kəskin şəkildə etiraz edirsə, onun qarşısını ala bilirlər, amma ermənilərin Bakıya gəlişlərinin

qabağını ala bilmirlər. Azərbaycan konkret şərtini ortaya qoymalıdır ki, burada keçirilən tədbirlərdə ermənilər iştirak edə bilməzlər. Əgər o şərt qəbul edilməzsə, o zaman belə tədbirlərin Bakıda keçirilməsinə icazə verilməməlidir. Bir də ki o tədbirlərdəki müzakirələrə Azərbaycanın heç marağı da yoxdur. Bizim mövqeyimiz bundan ibarətdir. Deyirlər ki, ermənilər bura gəlib Bakının inkişafını görürlər. Amma unutmaq olmaz ki, internet vasitəsilə də inkişafı görmək olar. Hər gəlib getdikdən sonra ermənilər həyasızcasına qıcıqlandıran bəyanatlar verirlər. Özü də martda ölkəmizə gələcək Naira Zohrabyan Avropa Şurası Parlament Assambleyasında Azərbaycana qarşı ən sərt, kəskin, yalan mövqedən çıxış şəxslərdən biridir. Belə bir



adamin Bakıda meydan sulaşmasına heç bir halda yol vermək olmaz. İki ay öncəki "Avronest" tədbirində Aşotyan çıxış etdi ki, gəlin hər şeydən danışsaq, tək Qarabağdan yox. Erməni deputat bu sözləri Bakıda deyirdi. Onların siyasəti budur ki, onlar bura, bizimkilər də ora getsinlər, hər şeyi müzakirə etsinlər, Qarabağda unudulub getsin. Onlara şərait yaratmaq siyasətlərinə xidmət etmiş olur. Qarabağ qeyimimiz hər kəsə bəllidir. Nə qədər maneələr yaratsalar da, yenə də aksiyalarımızı keçirəcəyik. Xatırlayırsınızsa, 2004-cü ildə üzvlərimiz "Avropa" hotelinə daxil oldular, konfransı pozdular. Ona görə bizi həbs etdilər, üç aydan çox həbsdə saxladılar, sonra da cəzalar kəsildilər. Sonradan cəzalar ləğv edildi. Belə bir addımı yenidən atmağa bizi məcbur edirlər. Ölkənin daxilində bu cür qarşıdurmanın olmama-

sı üçün Azərbaycan iqtidarı düzgün mövqe tutmalıdır".

QAT sədri marta qədər ermənilərin gəlişlərinin qarşısının alınması üçün aidiyyəti qurumlara müraciət edəcəklərini də söylədi: "Belə müraciəti edəcəyik. Sizin mətbuat vasitəsilə də müraciət edirəm. Tədbir yaxınlaşdıqca müraciətlərimizin sayı çoxalacaq. İndiyə qədər defələrlə müraciət etmişik. Mümkündür ki, bu dəfə də prezidentə, Milli Məclis rəhbərinə, Xarici İşlər Nazirliyinə müraciət edək. Amma istənilən halda, səfər gerçəkləşsə, aksiyalarımız olacaq. Biz çalışırıq ki, ermənilərə görə cəmiyyətimiz daxilində qarşıdurma olmasın. Digər tərəfdən, istəmirik ki, orada xoşagəlməz nəşə bir hadisə yaşansın, beynəlxalq qurumlar da bundan istifadə edib, ölkəmizə təzyiq etsinlər. Ölkəmizin imicinə zərbə dəyməsini heç bir halda istəmərik. Amma ölçü götürülməsə, lazımı addımlarımızı atmağa məcburuq".

□ **Cavanşir ABBASLI**

“Aldığım təqaüd-zad hamısı müayinələrə, müalicələrə gedir. Özüm də gündə bir dəfə yemək yeyirəm... Pulu çatdırma bilmirəm. Dərmanlar da çox bahadır. Həkim dünən iki dərman yazmışdı, qiyməti 60 manatdır. Gedib birini aldım, dedim, təsirini görsəm, gəlib birini də alaram. Utandığımdan deyə bilmədim ki, dərmana pul çatdırma bilmirəm”.

Xalq artisti, Azərbaycanın kino əfsanəsi Rasim Balayevin bu sözləri artıq neçə gündür ki, müzakirə olunmaqdadır. Xalq artistinin maddi durumu, səhhəti ilə bağlı yaşadığı ciddi problemlər böyük təəsüf doğurub. Qeyd edək ki, Rasim Balayev uzun müddətdir ki, şəkərli diabet, qan təzyiqi və digər xəstəliklərdən əziyyət çəkir. O, yenicag.az saytına açıqlamasında bildirib ki, xəstəliklər ayağında fəsadlar yaradıb, yeriyəndə əziyyət çəkir. Xalq artisti vəziyyəti ilə bağlı hansısa dostuna müraciət etmək fikri olmadığını da vurğulayıb: “Mən ağlayan adam olmamışam. Acından ölərəm, amma gedib hansısa dostuma ağız açmaram”.


Xatırladaq ki, Rasim Balayev ilk dəfə “Ulduzlar sönmür” filmində kiçik rola çəkilib. “Nəsimi”, “Babək” filmlərində baş rola çəkilərək tamaşaçıların böyük sevgisini qazanıb. O, “Özbəkfilm”, “Mosfilm” və digər studiyalarda da filmlərə çəkilib. “Şöhrət” ordenli aktyor həm də prezident təqaüdüçüsüdür. Uzun müddət Azərbaycan Kinematografçılar İttifaqının katibi vəzifəsində çalışıb.

Dərmanlara pul tapmayan Rasim Balayevə kim qayğı göstərməlidir?

Şəfiqə Məmmədova: “Ona köməklik edəcəklər, çünki o, Rasimdir”

Şeyx Əbdül Mahmudov: “Əgər Azərbaycan kino əfsanəsi deyirsə ki, dərman almağa pulum çatmır, deməli...”

Rasim Balayev: “Jurnalist lazım olmayan fikirləri qabardıb”



Bəs bu gün Azərbaycanın kinosunun əfsanəsi olan Rasim Balayevə kim köməklik göstərməlidir: imkanlı dostları, yoxsa rəsmi qurumlar?

Məsələ ilə bağlı Mədəniyyət və Turizm Nazirliyi ilə bir neçə dəfə əlaqə saxlasaq da, zənglərimizə cavab verən olmadı.

Kinematografçılar İttifaqının sədri, xalq artisti Şəfiqə Məmmədova “Yeni Müsavat”a açıqlama verərək bildirdi ki, həmkarının bu cür durumundan xəbərsizdir: “Siz mənə çox ağır bir xə-

bər verdiniz. Mən bundan tamamilə xəbərsizəm və eşitməmişəm... Amma axı o təqaüd alır... Bildiyim qədər onun öz pensiyası da çoxdur, eyni zamanda da böyük miqdarda prezident təqaüdü alır. İşləyib-ışləmədiyindən xəbərim yoxdur. Amma ara-sıra filmlərə çəkilir. Təbii ki, onun vəziyyətinin ağır olması xəbəri çox üzücüdür, çox kədərləndim. Qeyd edim ki, dövlətimiz sənətkarların ağır vəziyyətindən xəbər tutan kimi köməklik edir, müalicəsini öz öhdəsinə götürür. Xəstəliklə bağlı bir çox sənətkarlarımız üçün Heydər Əliyev Fonduna müraciət etmişik və köməklik edilib. Düşünürəm ki, Rasim Balayev də müraciət etsin, köməklik olunar. Əgər belə bir müsahibə veribsə, böyük ehtimalla rəsmilər görüb və köməklik edəcəklər. Çünki o, Rasimdir”.

Rasim Balayevin yaxın dostu, tanınmış kinorejissor

Şeyx Əbdül Mahmudov məsələ ilə bağlı “Yeni Müsavat”a danışdı: “Biz onunla qardaşıq. Bir yerdə baş-başa, çiyin-çiyinə böyümüşük. Xatırladım ki, mənim ilk diplom filmimdə çəkilib... Rasim Balayev kimi sənətkarlarımız bu gün bizim milli-mənəvi sərvətimizdir. Bu gün isə onlar sosial faciə ilə üz-üzədirlər. Dövlət bu gün Rasim Balayevə qayğı göstərməlidir. Filmlərdə kim kimin qohumudursa onu çəkir. Bununla da həm xalqın pulunu yeyirlər, həm də xalqı təhqir edən film və seriallar çəkirlər. Bu cür sənətkarlarımız isə kənardadır”.

Rejissor son vaxtlar Rasim Balayevin səhhətində çox ciddi problemlər yaşadığını dedi: “Biz indi də mütəmadi olaraq bir-birimizlə əlaqə saxlarıq. Çox təəsüf ki, ayağında ciddi problemlər var, çox çətinliklə yeriyir, hərəkət edir. Müalicəsi də çox ağır gedir. Elə axsaya-axsaya

gedib-gəlir. Və qeyd edim ki, müalicəsi də çox baha başa gəlir. Öz müalicəsini özü aparır. Pensiyalarının hesabına oradan-burdan 5-3 qəpik tapıb müalicə olunmağa çalışır. Bu gün əgər Azərbaycan kino əfsanəsi dilə gətirib deyirsə ki, dərman almağa pulum çatmır, deməli, artıq bıçaq sümüyə dirənib. Bu gün Azərbaycan dünyada “Arşın mal alan”, “Yeddi oğul istərəm”, “Babək” və bu kimi filmlərlə fəxr edirik. Axı nə baş verir ki, imkanı olan şəxslər, dövlət Rasim Balayevin müalicəsini aparmır?”

Sonda xalq artisti Rasim Balayevin də fikirlərini öyrənməyə çalışdıq. Xalq artisti verdiyi son müsahibəsinin işğıldiyini deyib: “O sözləri söz məsəli demişəm. Bəzən müsahibə vermədiyim üçün məndən inciyirlər. Bildirir ki, artıq heç kime müsahibə vermək istəmirəm. Əslində fikrim başqa cür olub. Jurnalist isə lazım olmayan fikirləri qabardıb. Hazırda normal vəziyyətdəyəm... Övladlarıma mən köməklik edirəm. Hökumətdən də prezident təqaüdü alıram. Yəni hər şey yaxşıdır”.

□ **Xalidə GƏRAY**

Anonim kimi təqdim edilən Azərbaycan mahnıları - onları necə xilas edək...

Zemfira Qafarova: “Hansı təbliğatı düzgün aparırıq ki, mahnıların da təbliğatını yaxşı aparaq?”

Bu günlərdə “O səs Türkiyə” yarışmasında Azərbaycan mahnısı ilə bağlı maraqlı olay yaşanıb. Belə ki, müsabiqənin son buraxılışında Oğuzhan Özdemir adlı gənc “Yandırdım qəlbimi” mahnısını oxuyub. İfaçı mahnının kimə aid olduğunu bilmədiyini deyib:

“Mahnı kimə aiddir bilmirəm. Bir çox sənətdən eşitdim”. Münsiflər heyətinin üzvü Yıldız Tilbə isə gözlənilmədən ifaçının səhvinə düzəldərək onun Azərbaycan xalq mahnısı olduğunu deyib.

Çox sevindirici haldır ki, son illərdə Türkiyə şou-biznesində Azərbaycan mahnıların geniş yer verilir və kifayət qədər sevilir. Lakin dəfələrlə şahid oluruq ki, xalq və ya bəstəkar mahnılarımız “O səs Türkiyə” və digər yarışmalarda anonim səslənir və yaxud müəllifləri düzgün qeyd edilmir. Onlardan bir neçəsini qeyd etmək yerinə düşər.

Məsələn, sözləri İslam Səfərlı, musiqisi Andrey Babayev və məxsus olan “Nazəndə sevgilim” mahnısı Türkiyədə dəfələrlə anonim mahnı kimi təqdim edilib. Bir neçə il öncə “O səs Türkiyə”yə qatılan Sevan Kiranlı səhnədə mahnını ifa edərkən titrlərdə müəlliflər İslam Səfərlı və Nekirof olaraq göstərilmişdi. Türkiyənin “TED senfoniorkestra”-sı “Türk EğitimDerneği”nin 85 illiyinə

həsər olunan gecədə Murat Karahanın solistliyi ilə “Nazəndə sevgilim” mahnısı ifa olunarkən isə onun sözləri anonim, bəstəkarı isə “Azeri Bekirof” kimi qeyd edilmişdi.

Digər müəllifi düzgün qeyd edilməyən mahnımız isə sözləri Rəsul Həmzətov, musiqisi Qulu Əsgərova ailə olan “Əziz dostum” mahnısıdır. Türkiyədə tez-tez mahnının müəllifi kimi Arif Babayev, Şah Ruh və bəstəkarı Azize Gürsəs kimi qeyd olunur.

Narahatlıq doğuran məqam isə ondan ibarətdir ki, bəzən bu cür səhvlər azərbaycanlı ifaçıların ifasında baş verir. Məsələn, 2014-cü ilin noyabrında “O səs Türkiyə” yarışmasında iştirak edən Nicat Məhərrəmov “Əziz dostum” mahnısını ifa edərkən titrdə yenə də müəllifləri yuxarıda qeyd etdiyimiz kimi yazılmışdı.

Və yaxud həmin yarışmada iştirak edən azərbaycanlı ifaçı Tamara Muradova məşhur “Yalqızam” mahnısını ifa edərkən müəlliflər belə qeyd



olunmuşdu: “Sözləri və bəstəkarı Rəsul Rza”. Halbuki mahnının sözlərinin müəllifi Rəsul Rza, bəstəkarı isə Tofiq Quliyevdir. Mahnı T.Quliyevin yaradıcılığında özünə məxsus yer tutmuş ən gözəl nümunələrindən biridir.

İki il öncə isə əməkdar artist Aybəniz Haşimovanın qızı Aynışan Quliyeva “O səs Türkiyə” “Gəl, ey səhər” mahnısını ifa edərkən titrlərdə mahnının sözlərinin müəllifi anonim kimi təqdim olunmuşdu. Sözlərin müəllifi Fikrət Qoca müəlliflik hüququnun pozulması ilə bağlı mətbuata açıqlama verərək, öz narazılığını bildirmişdi.

Qeyd etdiyimiz kimi, təkcə “O səs Türkiyə” yarışmasında deyil, bəzən Türkiyənin ən nüfuzlu televiziya kanallarında Emin Sabitoğlunun, Ələkbər Tağıyevin, Cahangir Cahangirovun məşhur mahnılarının anonim təqdim edildiyinin şahidi oluruq. Məşhur “Qubanın ağ alması” mahnımız isə tez-tez “İqdırın ağ alması” kimi qeyd olunur. Bir müddət əvvəl “Sən gəlməz oldun” mahnısı da anonim kimi qeyd edilsə də, sevindirici haldır ki, artıq Türkiyədə hər kəs onun müəllifinin Ələkbər Tağıyev olduğunu bilir.

Beləliklə, anonim yazılan və yaxud müəllifləri düzgün təqdim edilməyən Azərbaycan mahnılarını necə xilas edək?

Azərbaycan Bəstəkarlar İttifaqının katibi, Bakı Musiqi Akademiyasının professoru Zemfira Qafarova mövzu ilə bağlı “Yeni Müsavat”a danışdı:

“Öncə onu qeyd edim ki, bizim mahnılar Türkiyədə sevilir və tez-tez səslənir. Deməli, mahnılarımıza maraq var. Biz deyə bilmərik ki, niyə bunları oxuyursuz? Əgər onlar bilərəkdən anonim yazırlarsa, bu pis haldır. Yox, əgər bilməyib anonim yazırlarsa, bu onu göstərir ki, bizim mədəni sahədə əlaqələrimiz yaxşı deyil, biz bilmirik onlar nə yazır, biz nə yazırıq. Fikrimcə, bunu ciddi problem etməyin bir mənası yoxdur.

Məsələn, mən Türkiyədə olanda əsərlərimiz səslənəndə deyirəm ki, mahnı anonim deyil, Fikrət Əmirovun və yaxud Emin Sabitoğlunun əsəridir və sairə. Yeni mahnı xoşlarına gəldiyi üçün ifa edir, bəzən filmlərinə də daxil edirlər”.

Zemfira Qafarova ölkədə xalqın da mahnılarımızın düzgün təbliğ edilməməsinə şikayətlənib:

“Hansı təbliğatı düzgün aparırıq ki, mahnıların da təbliğatını yaxşı aparaq? Televiziyalarda, radioda mahnıların müəllifləri düzgün təqdim edilmir. Müəlliflər qalır kənardadır, qeyd edirlər ki, “Bu Aygünün mahnısıdır” və yaxud “Elarizin mahnısıdır” və sairə. Belə acınacaqlı hal var”.

□ **XALİDƏ**

Məktəblilərin 5 günlük payız tətili başlayır

Təhsil Nazirliyi 2017-2018-ci dərslərin ilinin ilk tətili - payız tətili vaxtını açıqlayıb. Təhsil Nazirliyinin məlumatına görə, məktəblərdə payız tətili 16-20 noyabr tarixlərində olacaq: “Şagirdlər noyabrın 16-da dərslərdən ayrılacaq. Həmin gün tətilin ilk günü olacaq. Noyabrın 21-də isə dərslər başlayır”.

Qeyd edək ki, bu tədris ilində şagirdlər üçün payız tətili ilə yanaşı, 5 gün qış tətili (27-31 yanvar) və ibtidai siniflər üçün 5 günlük əlavə yaz tətili (1-5 may) olacaq. Bundan başqa bayramlarla əlaqədar olaraq qeyri iş günlərində məktəblər də işləməyəcəklər. Belə ki, 31 Dekabr-Dünya Azərbaycanlılarının Həmrəylik Günü və Yeni illə əlaqədar Azərbaycanda 5 gün iş olmayacaq. Yeni illə əlaqədar 31 dekabr, 1-2 yanvar tarixləri qeyri-ış günü olacaq. 2018-ci ilin 2 və 3 yanvar tarixləri şənbə və bazar günlərinə təsadüf etdiyindən Yeni illə 5 gün qeyri-ış günü olacaq və məktəblər də işləməyəcəklər.

Qeyd edək ki, ümumtəhsil məktəblərinin 2017-2018-ci dərslərinə aid tədris planlarına əsasən, ümumtəhsil məktəbində dərslər məşğələləri sentyabrın 15-də başlayıb iyunun 14-də başa çatır. Dərslər ilini iki yarımla bölünür: birinci yarımlı - 15 sentyabr - 26 yanvar; ikinci yarımlı - 1 fevral - 14 iyun.

□ **Günəli MANAFLI**

Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDF

www.kivdf.gov.az

Ermənistan-Azərbaycan,
Dağlıq Qarabağ münaqişəsi haqqında
həqiqətlərin dünya ictimaiyyətinə çatdırılması,
Azərbaycanın ədalətli mövqeyinin müdafiə edilməsi

Azərbaycan xarici işlər naziri Elmar Məmmədov noyabrın 16-da həmsədrlərlə görüşəcək. Bu barədə Elmar Məmmədov Bakıda monteqrolu həmkarı Srdjan Darmanoviclə görüşdən sonra keçirilən mətbuat konfransında danışıb.



"Noyabrın 16-da həmsədrlərlə görüşəcəyəm", - deyərək, nazir bildirdi. E.Məmmədov deyib ki, görüş Rusiyanın paytaxtında baş tutacaq. "Ondan bir neçə gün əvvəl isə Ermənistan prezidenti və mənim erməni həmkarım Moskvada olacaq. Təklif oldu ki, üçtərəfli görüş olsun. Hələlik dəqiq olan odur ki, mən həmsədrlərlə Moskvada görüşəcəyəm" - nazir əlavə etdi.

Bu ilin aprel və sentyabr aylarında keçirilən növbəti görüşlərin ardınca Moskva görüşü XİN başçıları səviyyəsində növbəti görüşdür. Həmsədrlərin moderatorluğu ilə baş tutacaq Moskva görüşündə mühüm anlaşmanın əldə olunacağına kimsə ümid etmir. Sadəcə, qoşunların təmas xəttində gərginliyin artmaması, itkilərin olmaması və prezidentlərin səviyyəsində növbəti görüşün baş tutması üçün cəhdlər davam edir. Ancaq Cenevrədə keçirilən prezidentlərin görüşünün ardınca Serj Sərkisyanın destruktiv mövqə sergilməsi, Dağlıq Qarabağın "müstəqilliyi"ndən dəm vurmaması rəsmi Bakının kəskin etirazına səbəb oldu. Həm Administrasiya rəsmiləri, həm XİN rəhbəri səviyyəsində Sərkisyanın ünvanlanan sərt cavabları növbəti görüşün baş tutması ehtimalını xeyli azaldı. Ermənistan prezidenti beynəlxalq hüquq pozmaqla yanaşı, diplomatik və etik qaydalara zidd davranış nümayiş etdirdi. Bir sıra ekspertlər hesab edib ki, Sərkisyan baş nazir postuna sahiblənərkən üçün erməni diasporuna xoş gələn ritorika nümayiş etdirir. Ancaq bunun ardınca onun "Ermənistanı ağırlı qərarlar gözləyir" açıqlaması da təəccüblə qarşılandı. Hesab olunur ki, İrəvan hansısa güzəştə vadar edilmək ərfəsində olduğuna eymən vurur. Xüsusilə də Bakı-Tiflis-Qars dəmir yolu xəttinin istifadəyə verilməsindən sonra Ermənistanı yaşanan panik əhval-rühiyyəni əsas gətirən bəzi nikbin müşahidəçilər işğalçı ölkənin bir addım geri çəkilməyini güman edirlər. Bu arada Putinin "danışan dili" adlandırılan Duqinin Ermənistanın 5 rayonu azad etməyə hazır olduğunu

deməsi də müzakirələrə səbəb olub. Ancaq bunun qarşılığında səslənən arqument budur ki, Rusiya Ermənistanı 5 rayonu azad etməyə vadar etsə də, Azərbaycandan güzəşt qorparmağa çalışacaq, bu isə çox təhlükəli ssenaridir. Hətta sabiq xarici işlər naziri Tofiq Zulfüqarov Azərbaycanın 5 rayonunun azadlığını nəzərdə tutan anlaşmaya getməsinə dövlətimiz üçün təhdid edərək bu anlaşmanı məqbul saymır.

Məhz belə bir ərafədə - 13 noyabrda - Türkiyə və Rusiya prezidentlərinin bir araya gəlməsi müəyyən ümidlər yaradıb. Əslində bu ümidlərin yaranmasına R.T.Ərdoğanın Putinlə görüşdə Dağlıq Qarabağla bağlı müzakirələr aparacağını deməsi rəvac verib. Ancaq həftənin ilk günü baş tutan görüşdə Qarabağla nə dərəcədə ciddi yer ayrıldığını demək üçün əldə əsasımız yoxdur. Bir müddət öncə "Atlas" Araşdırmalar Mərkəzinin rəhbəri, politoloq Elxan Şahinoğlu özünün etibarlı mənbəyinə istinadən demişdi ki, Türkiyə və Rusiya liderlərinin növbəti görüşü ərfəsində prezident Vladimir Putinin Dağlıq Qarabağ ətrafında 5 rayonun qaytarılması qarşılığında Bakıya qarşı 3 şərti var: Azərbaycanın Avrasiya İqtisadi Birliyinə (AİB) qoşulması, Azərbaycanın Kollektiv Təhlükəsizlik Müqaviləsi Təşkilatına (KTMT) üzv olması və Dağlıq Qarabağda Rusiya sülhməramlılarının yerləşdirilməsi. Bu isə təhlükədən xəbərdar verən şərtlərdir.

Professor İlham Rəhimov minval.az saytına müsahibəsində görüşlə bağlı maraqlı fikirlər səsləndirmişdi. "Türkiyə lideri Dağlıq Qarabağ probleminin ədalətli həllində çox maraqlıdır, çünki Azərbaycana ürəyi yanır. Bununla belə, yenə düşünürəm ki, tərəflər hansısa qərarı qəbul edəsinlər. Vəziyyət adi müzakirədən uzağa getməyəcək və ölü nöqtədən tərənəməyəcək. Hər öz fikrini deyəcək. Ərdoğanı Qarabağ məsələsi ilə bağlı Putinin mövqeyi maraqlandıracaqsa, Putini də müvafiq olaraq Ərdoğanın problemi baxışı maraqlandıracaq"-I.Rəhimov demişdi. Bununla belə, hüquq professoru hesab edir ki, Qarabağ məsələ-

Qarabağ



Qarabağla bağlı "Bakı-Ankara-Moskva-İrəvan formatı" .. mümkündürmü?

Minsk Qrupunun illərdir çözə bilmədiyi problemi yeni güc mərkəzlərinin öz nəzarətinə götürməsi vəziyyəti dəyişə bilər; **politoloq:** "Bu format bölgəyə böyük ölçüdə sülh gətirər, ancaq..."

sinin tənzimlənməsi istiqamətində Türkiyə, Azərbaycan, Rusiya, Ermənistan formatı yaranmalıdır. "Əgər bu iki dövlət Qarabağ probleminin həllində bəzə kömək etmək istəyirsə, o zaman fikrimcə, bunu belə bir formatda etməyə dəyməz. Burada hökmən dördlü format olmalıdır. Yeni Azərbaycan və Ermənistan liderləri də prosesdə iştirak etməlidir. Bax, dördlü həllə tamamilə ayrı formatdır. Bu, artıq reallıqdır" - professor bildirir.

Kifayət qədər maraqlı təklifdir. Düzdür, indiki münasibətlər fonunda bu, xeyli problemli məsələdir. Xüsusilə də Türkiyə və Azərbaycanın işğalçı siyasətindən əl çəkməyən Ermənistanla heç bir iqtisadi, diplomatik münasibətlərinin olmaması halında hansısa bir formatda birgə təmsilçilik real görünür. Ancaq xatırladaq ki, hələ Qarabağ müharibəsinin ilk illərində Azərbaycan və Ermənistan prezidentləri hətta sərhəddə bir araya gəlmişdilər. Həmin görüşün videomateriallarını elə bu günlərdə erməni mənbələri növbəti dəfə tirajladı. Bu mənada nəzəri cəhətdən demək olar ki, Ermənistan bölgənin ən bədbəxt ölkəsinə çevrilməsi halında "daşı etəyindən tökərək" müəyyən konstruktivlik göstərə bilər. Ekspertlərimizin də bu mövzu ilə bağlı maraqlı yanaşmaları var.

Politoloq Elçin Mirzəbəyli "Yeni Müsavat"a bildirdi ki, Azərbaycan-Türkiyə-Rusiya üçtərəfli əməkdaşlıq platformasının yaradılması təşəbbüsü artıq xeyli müddətdir ki, irəliləyir. "Bu ilin may ayında Türkiyə və Rusiya prezidentlərinin Soçidə görüşü zamanı bu təşəbbüsün müzakirə olunduğu və müsbət qarşılandığı bildirilib. Ola bilsin ki, Türkiyə və Ru-

siya dövlət başçılarının görüşü zamanı bu təşəbbüs yenidən gündəmə gətirilsin və görüşdən sonra Azərbaycan-Türkiyə-Rusiya üçtərəfli əməkdaşlıq platformasının yaradılması istiqamətində müəyyən addımlar atılsın. Lakin Ermənistanla bağlı məsələ, yeni işğalçı ölkənin iştirakı ilə dördtərəfli əməkdaşlıq platformasının yaradılması inandırıcı görünür. Buna mane olan amillər həddən artıq çoxdur. Ermənistanın iştirakı ilə dördtərəfli əməkdaşlıq platformasının yaradılması faktiki olaraq Azərbaycanın və Türkiyənin işğalçı ölkə ilə əməkdaşlığa razı olması anlamına gəlir. Bu isə kifayət qədər təhlükəli tendensiyadır və bizim bu gündəki yürütdüyümüz siyasətin inkar edilməsi deməkdir".

E.Mirzəbəyli bir maraqlı məqama diqqət çəkdi: "Əgər Ermənistanla hər hansı format çərçivəsində əməkdaşlığa razı olacağıqsa, o zaman Türkiyə-Ermənistan protokollarına nə üçün etiraz edirdik ki? Yaxud əgər belə bir əməkdaşlıq mümkün idisə, o zaman işğalçı ölkənin təcrid edilməsi üçün görülən nəhəng işlər kimə və nəyə lazım idi? Bizim bir tərəfdən bütün dünyadan Ermənistanı qarşı sanksiya tələbimizlə işğalçı ölkə ilə eyni əməkdaşlıq platformasında təmsil olunmamız bir araya sığmaz. Bu baxımdan, belə bir təşəbbüsün irəliləyəcəyi də gözlənilən deyil".

Politoloq qeyd etdi ki, Azərbaycanın xeyir-duası olmayan bir təşəbbüs də Türkiyə tərəfindən irəliləyir, yaxud əksi də mümkündür. "Belə bir əməkdaşlıq formatının baş tutması üçün isə ilk növbədə işğal faktı aradan qaldırılmalıdır. Əgər Ermənistan buna məcbur

edilsə, o zaman şübhəsiz ki, əməkdaşlığa maneə yaradan amillər də aradan qalxacaq".

"Ankara qısa müddətdə Dağlıq Qarabağ münaqişəsinin Azərbaycanın ərazi bütövlüyü çərçivəsində həllini istəyir. Ancaq bu, o demək deyil ki, Ankaranın istəkləri Moskvanın istəkləri ilə üst-üstə düşür". Bu fikirlər isə "Atlas" Araşdırmalar Mərkəzinin rəhbəri, politoloq Elxan Şahinoğluna məxsusdur.

Siyasi təhlilçiyə görə, Moskva münaqişəsinin o şəkildə həllini istəyir ki, Azərbaycan və Ermənistan Rusiyanın maraqları çərçivəsində qalsın: "Kreml bu təminatı almayana qədər münaqişənin həllinə maraqlı göstərməyəcək. Kremlin Azərbaycan üçün şərtləri isə ağırdır. Kreml Dağlıq Qarabağ ətrafındakı rayonların boşaldılması əvəzinə bəzə elə tələblər irəliləyir ki, onları yerinə yetirmək Azərbaycanın müstəqilliyini itirmək deməkdir. Ona görə də Rusiya ilə Türkiyənin Qarabağ məsələsində anlaşacağını söyləmək çətin deyil. Halbuki münaqişə sülh yolu ilə həll olursa, bu, hamının xeyrinə olacaq".

E.Şahinoğlu xatırladı ki, Türkiyənin mərhum prezidenti Süleyman Dəmirəl Cənubi Qafqaz bölgəsində ATƏT-ə bənzər strukturun yaradılmasını təklif etmişdi: "Yeni Cənubi Qafqazın 3 dövləti ilə birgə qonşu dövlətlər - Türkiyə, Rusiya və İran regional təşkilat formalaşdıraraq bölgənin təhlükəsizliyinə cavabdeh olacaqdılar. Bu ideya reallaşmadı. Çünki Ermənistan Azərbaycan torpaqlarının, Rusiya isə Gürcüstan torpaqlarının - Abxazıyanın və Cənubi Osetiyanın işğalından vaz keçmədi. İndi də bu ideyanı reallaşdırmaq çətin görünür. Çünki

bu illərdə Rusiya Gürcüstanı parçalayıb, Abxaziya və Cənubi Osetiyanın "müstəqilliklərini" tanıyıb".

Ekspertə görə, aydındır ki, Kreml geri addım atmayacaq: "Bunun qarşılığında Gürcüstan Qərbi sız inteqrasiya yolunu tutub. Bu, o deməkdir ki, Gürcüstan artıq Rusiyanın yer alacağı regional formatda iştirak etməyəcək. Bunun əvəzinə əgər Rusiya Ermənistan hakimiyyətinə təsir edib Dağlıq Qarabağ münaqişəsinin həllini sürətləndirərsə, bölgədə Rusiya-Türkiyə-Azərbaycan-Ermənistan dördlü formatı təsis oluna bilər. Ancaq bunun üçün birinci addımı Rusiya atmalıdır. Bu format bölgəyə böyük ölçüdə sülh gətirər. Ancaq bu formatın yaradılması naminə Kremlin İrəvana təsir edib Dağlıq Qarabağ münaqişəsinin həll edəcəyini düşünürəm. Ankaranın təşəbbüsü gələcək illərə qalacaq".

Reallıq budur ki, ATƏT-in Minsk Qrupunun 24 illik fəaliyyəti, daha doğrusu fəaliyyətsizliyi Qarabağla bağlı heç bir irəliləməyə gətirib çıxartmadı. Üstəlik, həmsədrlərin tərkibinin dəyişməsi, Türkiyənin prosesə cəlb olunması istiqamətində də razılaşma əldə olunmur. Bu da reallıqdır ki, məsələ Rusiyanın iradəsindən kənar həll olunmayacaq. Əks təqdirdə, Ermənistan hər cür dəstək verən Kreml yeni sürprizlər edə bilər. Belə olan təqdirdə regional aparıcı dövlətlərin də prosesdə iştirakı işin xeyrinə olar. Rusiya Ermənistan, Türkiyə də Azərbaycan tərəfdən prosesdə iştirak etsə, bu, həm balanslı vəziyyət yarada, həm də bütün hallarda vəziyyətdə dönüş səbəb ola bilər. Hər halda, Ərdoğan-Putin görüşündən də çox şey asılıdır...

Ərbəin ziyarəti başa çatdı. Artıq ziyarətdə iştirak etmiş insanlar geriye - öz vətənlərinə qayıdılar. Son illərdə sürətlə populyarlaşan və ildən-ilə ziyarətçilərin sayının çoxaldığı bu mərasim artıq dünya mediasının da diqqətini cəlb edir. Ötən il "Euronews" telekanalı, bu il isə Britaniyanın nüfuzlu "Independent" qəzeti Ərbəin yürüşünə xüsusi reportaj həsr edib.



Qeyd edək ki, ötən il rəsmi məlumata görə, Ərbəin günü Karbelaya 13 milyon zəvvar daxil olub. Bu il isə rəqəmin daha da artacağı gözlənilir. Çünki iştirakçıların sayı daha çox görünüb. Rəsmi məlumata əsasən, bu il Ərbəin yürüşündə 91 ölkədən insan iştirak edib. Bunların arasında yalnız şiələr deyil, yerli xristianlar, digər islam məzhəblərinin ardıcılıarı da olub. Eləcə də builki Ərbəin yürüşündə İranın vitse-prezidenti İshaq Cahangiri, İranın daxili işlər naziri Əbdürza Rəhmani Fəzli, İran Polisinin komandanı Hüseyin Əşteri və İran həcc və ziyarət təşkilatının sədri Səid Övhədi iştirak edib.

Bundan başqa, Beynəlxalq Avrasiya Hərəkatının lideri Aleksandr Duqin, Venesuela Xarici İşlər Nazirliyinin ümumi əlaqələr üzrə baş direktoru Selka Agudlo, Türkiyənin İraqdakı səfiri Fətih Yıldız, ABŞ Konqresində Nümayəndələr Palatasının (1993-2003 və 2005-2007-ci illərdə) üzvü olmuş Sintiya Enn Makkinni kimi xarici ölkə vətəndaşları builki Ərbəin yürüşünə qatılıb.

Ümumilikdə bu il 91 ölkədən 3 milyona yaxın xarici ölkə vətəndaşı Ərbəin mərasimlərinə qatılıb. Onlardan 2,1 milyon İran vətəndaşı olub. Yeri gəlmişkən, builki Ərbəin yürüşünə Türkiyədən 10 min nəfər qatılıb. Azərbaycandan isə hə-

Milyonların iştirak etdiyi Ərbəin yürüşü başa çatdı

İldən-ilə daha çox insanın qatıldığı mərasimdə bu il xarici ölkələrdən nüfuzlu şəxslər vardı

ləlik rəsmi rəqəmlər məlum deyil. Ancaq ötən il 16 min insanın qatılması haqda məlumatlar vardı.

Ümumilikdə isə İraq rəsmilərinin məlumatına görə, builki Ərbəin mərasimində 15 milyon zəvvar (yerli və xarici - K.R.) qatılıb. Zəvvarların təhlükəsizliyi yüksək səviyyədə qorunub. "Həşdi Şabi" birlikləri, İraq ordusu xüsusi təyinatlı antiterror birlikləri, polis zəvvarları qoruyub. Mühafizə işinə 20 min hərbi və polisin cəlb olunduğu qeyd edilir.

Qeyd edək ki, Ərbəin ərbəcə "40" sözüdür. İmam Hüseyin (ə) Karbədə şəhid olmasından sonra keçirilən "40" mərasimini bildirir. Ərbəin, yəni İmam Hüseyin (ə) və şəhid silahdaşlarına 40 mərasiminin qeyd olunmasının öz

tarixçəsi var. Tarixi məlumatlara əsasən Hicri-Qəməri təqvimlə 61-ci il (miladi 680-ci il - K.R.) Məhərrəm ayının 10-da (Aşura) günü İmam Hüseyin və tərəfdarları Karbədə çölündə xəlifə Yezidin Kufə valisi Ubeydullah ibn Ziyadın göndərdiyi əsgərləri tərəfindən şəhid edilir. İmam Hüseyin (ə), oğlanları, qardaşları və tərəfdarlarının başları kəsilərək xəlifəyə aparılır. Eyni zamanda İmamın əmlakı qarət edilir, ailəsi isə əsir götürülür. Şəhidlərin kəsilmiş başları və İmamın (ə) ailəsi Dəməşqdə - xəlifənin sarayına aparılır. Ancaq Dəməşqdə İmam Hüseyin (ə) oğlu Əli Zeynalabdinin və Həzrət Zeynəbin xəlifə sarayında çıxışları. Eləcə də Mədinədə səhabənin narazılığı Dəməşqdə öz təsirini göstərdi. Xəlifə Karbədə olayı-

na, İmam Hüseyin (ə) qətlinə görə, Kufə valisini ittiham edərək əsirləri azad edir. Daha sonra əsirlər geri - Karbelaya qayıdaraq ilk dəfə Ərbəin günlərində İmam Hüseyin (ə) mətəm mərasimi təşkil edirlər. Bu mərasimdə Həzrət Hüseyin (ə) ailəsi ilə yanaşı Peyğəmbərin (s.ə.s) səhabəsi Cabir ibn Abdullah Ənsari də iştirak edib. Əvvəlcə şəhadət xəbərini eşitdikdən sonra Peyğəmbərin (s.ə.s) nəvəsinə əza saxlayan Cabir ibn Abdullah Ənsari daha sonra Karbelaya gələrək ilk mətəm mərasimini təşkil edir.

Bu səbəbdən də İmam Hüseyin (ə) ilk əza məclisinin adı məhz Cabir ibn Abdullah Ənsari ilə bağlıdır. İlk böyük əza məclisi isə Ərbəin günü keçirilib. Bu səbəbdən də bir qayda olaraq

Aşura günü ilə yanaşı böyük səhabənin qeyd etdiyi kimi, Ərbəin günü böyük izdihamla qeyd olunur. Sonrakı illərdə formalaşmış ənənəyə əsasən İmam Hüseyin (ə) sevdiyələrinin onun yaxınlarının ilk dəfə qətlə yetirildiyi etdiyi kimi piyada şəkildə onun ziyarətinə yollanırlar. Ən çox yayılmış şəkildə insanlar Karbəladan 70-80 kilometr aralığında məsafəsi olan Nəcəf (İmam Əlinin (ə) məzarının yerləşdiyi şəhər - K.R.) şəhərində yola düşür və Ərbəin günlərində Karbelaya yetişirlər. Ancaq İraqın başqa bölgələrindən və daha uzaq məsafədən də piyada Ərbəin yürüşünə çıxanlar var. Yeri gəlmişkən, ötən il və bu il Azərbaycandan Karbelaya qəder piyada gedən zəvvarlar oldu.

□ KƏNAN

Livan ətrafında müəmmalı durum

Xarici ölkədə istefa verən baş nazirin yeni açıqlaması qeyri-müəyyənliyi bir az da artırıb; bölgədə növbəti münaqişə xaos və qarışıqlığın coğrafiyasını böyüdə bilər...

Livanın baş naziri Saad Həriri istefa verdikdən bir həftə sonra kameralar qarşısına çıxıb. Məsələ ondadır ki, Həriri noyabrın 4-də Ər-Riyadda televiziya vasitəsilə istefa verdiyini bəyan edib. Eyni çıxışında özünə qarşı sui-qəsd təhlükəsi hiss etdiyini, İran və "Hizbullah"ın regionda təhlükə yaratdığını bəyan edib.

Ancaq onun öz ölkəsində, deyil, xarici ölkədə istefa verməsi şübhəli qarşılanıb. Bir sıra Livan siyasətçiləri Həririnin Ər-Riyadda həbs olunduğunu və istefaya məcbur edildiyini, hazırda da həbsdə saxlanıldığını bildiriblər. Həriri ətrafında müəmmallar onun istefasından bir neçə gün sonra əvvəlcə Səudiyyə Ərəbistanı, ardınca isə Küveyt, BƏƏ kimi bir neçə dövlət Livandakı vətəndaşlarına bu ölkəyə səfər etməklə bağlı xəbərdarlıq edib. Bunun ardınca isə "Hizbullah" lideri Həsən Nəsrullah Həririnin Ər-Riyadda girov saxlanıldığını bildirib.

Həftənin ortalarında isə Fransa prezidenti gözlənilmədən Ərəbistana səfər etdi və burada dövlət rəhbərləri, o cümlədən son olayların mərkəzində dayanan vəliəhd şahzadə Məhəmməd ibn Salmanla görüşüb. Rəsmi olaraq açıqlanmasa da, Fransa XİN rəhbəri

Həriri və Makron arasında görüş olduğunu və ikincinin Səudiyyə Krallığı ərazisində zorla saxlanıldığına inanmadığını bildirdi. Ancaq bu açıqlamalar yətləri olmadı.

Ötən həftə sonu isə məsələyə Livan prezidenti Mişel Aun qarışdı. Səudiyyə Ərəbistanı rəsmilərinə müraciət edən M.Aun Həririnin taleyindən narahat olduğunu, eks-baş nazirin iradəsinin ziddinə olaraq Ərəbistanda saxlanılması ilə bağlı şübhələrini çatdırıb. Məhz Aunun açıqlamasından sonra Ər-Riyadda Həririn Livan telekanalına müsahibəsi təşkil olundu.

Həriri Ər-Riyadda telekanalın əməkdaşına bildirib ki, o, sərbəstdir, azad hərəket edir və tez bir zamanda Livana qayıdacaq. Eyni zamanda deyib ki, o, özünü qorumaq üçün istefa verib. Sitat: "Mən istefa vermişəm. Tez bir vaxtda Livana



gəlib konstitusiyaya qaydasına uyğun istefamı rəsmiləşdirəcəyəm".

Ancaq müsahibə yayıldıqdan sonra ilk şübhələr ortaya çıxıb. Belə ki, müsahibə zamanı Həriri həddən artıq həyəcanlı görünüb, hətta müsahibə götürən jurnalistin qarşısındakı suyu da içib. Həmçinin müsahibə götürülən otaqda çəkiliş heyətindən başqa şəxslər gözə dəyir və Həriri müxbirdən daha çox arxada dayanan adamlara baxır. Bundan əlavə, o, geri qayı-

dacağı tarixi də elan etməyib və nədən bu qədər Ər-Riyadda qalmaq istəməsinə izah edə bilməyib. Sadəcə, ailəsini qorumaq istədiyini deməklə kifayətlənib.

Qeyd edək ki, Həriri 2005-ci ildə atası, sabiq baş nazir Rəfiq Həriri terror aktı nəticəsində öldürüldükdən sonra onun rəhbərlik etdiyi "Mustəqəbəl" ("Gələcək") Partiyasına rəhbərlik edir. Həririnin liderlik etdiyi partiya Livanda "14 mart" siyasi blokunun aparıcı qüvvəsidir. Livanda

"Hizbullah"ın bunu edib-ətməyəcəyi məlum deyil - baxmayaraq ki, artıq Suriya ordusu bu sahədə üstünlüyü ələ alıb, proseslərə nəzarət edə bilər.

Digər tərəfdən, "Hizbullah" rəhbərliyi Həririnin istefaya məcbur edildiyini bildirir. Bundan başqa, "Hizbullah" lideri Həsən Nəsrullah bəyan edib ki, Səudiyyə Ərəbistanı Livana hücum etməsi üçün İsrailə bir neçə milyard dollar pul verib. Onun çıxışından belə məlum olub ki, Livana qarşı yeni hərbi müdaxilə başlaya bilər. Hətta bu çıxışdan sonra "Hizbullah"ın bəzi birliklərini Suriyadan Livana geri çəkəməsi barədə xəbərlər də mediaya yol tapdı.

Hələlikse vəziyyət gərgin olaraq qalır. Bəzi region ölkələrinin mediası Livana qarşı İsrail və Səudiyyə Ərəbistanının yeni hərbi kampaniya hazırladığı haqda yazılar hazırlayıb. Qeyd olunur ki, hazırda adıçəkilən iki ölkə də İranla birbaşa qarşıdurmaya getmədən, onun regiondakı əsas silahlı gücü olan Livan "Hizbullah"ını zəiflətmək və ya tamamilə sıradan çıxarmaqla İranın Yaxın Şərqi yolunu bağlamağa çalışır. Ən pis halda İran və "Hizbullah"ın Yəmən, İraq və Suriyadan diqqətini yayınmasına nail ola bilər. Bu səbəbdən də bölgədə siyasi təzyiq sürətlə yüksəlir. Fransa prezidentinin Ər-Riyad səfəri də olası savaşı önəlməyə xidmət edir. Ancaq bunun nə qədər effektiv olub-olmadığını yaxın günlərdə biləcəyik. Görünən odur ki, Livan siyasi rəhbərliyi də yeni müharibədən qaçmaq üçün siyasi həll variantları axtarır. Bölgədə növbəti münaqişə xaos və qarışıqlığın həm coğrafiyasını, həm də müddətini ağıla gəlməyəcək həddə böyüdə bilər.

Livanda Taif anlaşmasına əsasən ordudan başqa silahlı qüvvə saxlamaq hüququna malik olan Hizbullah müxalif "8 mart" blokunun lideridir. 2016-cı ildə təşkil olunmuş Livan Milli Birlik hökumətində "Hizbullah"ın iki nazir portfeli var.

Həririnin istefası rəsmiləşsə, bu, Livanda yeni siyasi böhran deməkdir. Hələlikse Həriri qaydalara əsasən istefa məktubunu prezident Mişel Auna təqdim etməlidir. Həriri isə Ər-Riyadda verdiyi müsahibəsində deyib ki, yalnız regional toqquşmalara kənar müdaxilələrə son verilsə, istefasını geri götürə bilər. Bu isə Suriyada Bəşər Əsəd dəstəkləyən "Hizbullah"ın silahlı gücünü geri çərməsi mənasını verir. Ancaq

□ Kənan RÖVŞƏNOĞLU

Onlar üçün aeroportlar və təyyarələr həyatlarının ən vazkeçilməzləridir. Biri pilot, o biri mühəndis, bir başqası şirkət rəhbəri... Amma ortaq nöqtələri havaçılıq və təyyarələri çox sevmələridir. Siz bazar günləri həyat yoldaşınız və ya dostlarınızla bulvarda gəzməyə çıxırsınız, amma onlar fotoaparatlarnı götürüb aeroporta qaçirlar.

Beli... Belə bir peşə var. Adına spotter deyilir. İcra etdikləri peşə də spotting adlanır. İngilis dilində "plane spotting" adlandırılan aviafotografliq dünya miqyasında çox geniş yayılan bir hobbidir. Bu hobbii sayəsində bayıra çıxmaq, müşahidələr etmək, çox-funksiyalı fotoaparatinizdan istifadə etmək üçün bəhanə tapmaq, sizinlə eyni zövqü paylaşan insanlarla bir arada olmaq kimi bir çox xoş nəsnelərdən faydalana bilərsiniz.

Spotterlərin detalları görün gözleri var və təyyarələri tanımaq, eəcə də məlumat əldə etməyə çox meyllidirlər. Məsələn, sizə maraqlı bir məlumat verək. Bir "Boeing 757"-nin 18 illik serviz həyatı boyunca 25.000 dəfə dünya ilə ay arasında səyahətə bərabər miqyasda məsafə uçuşduğunu tapanlar spotterlərdir. Əgər təyyarə və havaçılığa marağınız varsa, təyyarələr sizi heyran edirsə, hava fotoqraflığı sizə uyğun bir hobbii ola bilər.

Bunun üçün lazimi addımlar isə aşağıdakılardır:

1. İlk olaraq "spot" etmək istədiyiniz təyyarə növlərinə qərar verin. Spotting hər nə qədər təyyarə fotoqraflığı olsa da, əslində hava nəqliyyatı fotoqraflığıdır. Böyük səmşin təyyarələrini çəkmə bildiyiniz kimi, helikopter, şar, planor, microlight, hərbi təyyarələr kimi bir çox hava nəqliyyat növünün şəkillərini çəke bilər. Bu da sizin seçəcəyiniz istiqamətə yön verəcək. Əgər təyyarələrə yaxın olma imkanınız olan bir yerdəsinizsə, bu, sizin geniş fokus seçmə imkanlarınızı artırır. Amma beynəlxalq aeroportlarda səmşin təyyarələrini çəkirsənizsə, məsafəniz uzaq olacağı üçün "zoom lens"-lərə fokuslanmanızı təmin edəcək.

2. Özünüzlə bir dostunuza da aparın.

Bu hobbini yanınızda tanıdığınız və bu həyəcanınıza ortaq olan biri ilə etdiyiniz zaman çox daha əyləncəli olur.

3. Spotting üçün ön hazırlıq edin.

İlk olaraq, daha öncə spottinglə məşğul olmuş birisi ilə komanda yaradın. Çünki o, sizə ən doğru yerləri göstərəcək və çəkiliş boyunca sizə yol göstərəcək. Əgər belə birini tapmasanız, internetdə məlumat axtara və ya interneti bilən insanlardan soruşa bilərsiniz.

Təhlükəsizliyi hər zaman birinci sırada tutun. İcazə verilməyən yerlərə girməyin. Aeroportlara yaxınlaşmaq məsələ-



Onlar "göylə gedənləri" çəkirlər

Spottinglər barədə bilmədiklərimiz, ilgincl məqamlar...

sində çox ciddi qaydalar var. Bu qaydalar ilk növbədə sizin təhlükəsizliyi üçün olsa da, eyni zamanda aeroportun təhlükəsizliyi üçündür.

4. Şəkil çəkməyə başlayın. Bundan əvvəlki addımları tamamladınsa, növbə spottingə başlamağa gəldi. İlk olaraq ətrafı müşahidə etməklə başlaya bilərsiniz. Sizin diqqətinizi ən çox cəlb edən və şəkillini çəkmək istədiyiniz təyyarələrlə bağlı qərar verə bilərsiniz. Bu mərhələdə yanınızda bir spotter olarsa, ilk çəkiliş zamanı yaşaya biləcəyiniz bütün çətinliklərdə sizə yardım edə bilər.

5. Evə qayıdanda qeydlər götürün.

Çəkiliş edərkən beyninizdə yarana biləcək qeydləri və çəkdiyiniz şəkilləri sistemləşdirmək istəyəcəksiniz. Bunları etmək sizə çox faydalı olacaq.

- Bir sayta yükləyə biləcəyiniz ən yaxşı şəkilləri seçin.

- Diqqətinizi çəkən və təyyarələrin gözünüzlə xoş gələn qabarıq xüsusiyyətlərini qeyd edin.

- Çəkdiyiniz təyyarələrin sayını müəyyənləşdirin.

- Daha öncə şəklini çəkəmədiyiniz təyyarələri müəyyənləşdirin. Eyni zamanda gələcəkdə çəkmək istədiyiniz təyyarələri də qeyd edin.

6. - Yeni hobbinizi nə qədər inkişaf etdirmək istədiyinizə qərar verin.

Yeni hobbiniz həyatınıza rəng gətirəcək. Bu səbəbdən də başlanğıc olaraq aşağıdakı fikirlərdən hansıların yeni hobbinizi şəkilləndirməsində yardım edib-etməyəcəyinə diqqət edin.

- Diger spotterlərlə yanaşmaq.

- Jetphotos.net, airliners.net kimi saytlara şəkillərinizi qəbul etdirib, daha sonra SpotTR üzvlüyü üçün müraciət etmək.

- Öz saytınızı yaradıb, şəhrlərinizlə birlikdə şəkillərinizi də nümayiş etdirmək.

- Spotting mail qruplarına qatılmaq. Hazırda sizi məlumatlandıracaq bir çox mail qrupu var. Artıq spotting qruplarının da twitter hesabları var.

- Çamadanınızı toplayıb, bir təyyarəyə minib, dünyanın başqa yerlərindəki aeroportlarda spottinglə məşğul ola bilərsiniz. Bu şəkildə dünya miqyasında bir çox hobbini paylaşan yeni dostlar əldə edə bilərsiniz. Hər il bir çox fərqli ölkədən spotter İstanbula bu məqsəd üçün gəlməkdədir.

7 - Faydalı olun.

Xobbinizi icra edərkən gözünüzlə qeyri-adi nəse görünəndə yetkililərə xəbər verməyi unutmayın. Dünyada dəfələrlə spotterlər tərəfindən müşahidə olunan və xəbər verilən təcili durum və s. hadisələr yaşanıb. Hətta bəzi Qərb ölkələrində spotterlərə dövlət tərəfindən rəsmi müşahidəçi ünvanı verilməklə və qeyri-adi, şübhəli hadisələri qeyd etməsi, yetkililərə məlumat verməsi gözlənilir. Eyni zamanda quşlar və heyvanlar hava nəqliyyatı üçün təhlükəli olduğundan aeroport yetkililəri durumun fərqiində olmaması halında onlara xəbər vermənin faydalı ola biləcəyini deyir.

Ümumiyyətlə, havaçılıqla maraqlananlar təyyarələr icad

edildəndən bəri onları təqib edir. Amma təyyarə fotoqraflığı 20-ci əsrin ikinci yarısından etibarən bir hobbii olaraq qəbul edilib. Texnologiya və qaynaqların inkişafı isə bu hobbini əhəmiyyətli dərəcədə inkişafını təmin etdi. DSLR fotoaparatlarnı, internet saytları insanların bu hobbini daha komfortlu və keyfiyyətli şəkildə icra etməsinə yardımçı olub. Məsələn, flightradar24.com, flightaware.com kimi saytlar təyyarə fotoqraflarının təyyarələrini anlıq təqib etməsinə imkan yaratmaqdadır. Bunun xaricində airliners.net, jetphotos.net kimi saytlar da dünyanın hər yerindəki təyyarə fotoqraflarının şəkillərini yayımlayaraq hobbini bir addım irəliyə aparırlar.

Təyyarəni müşahidə edənlər bir təyyarəni bir çox fərqli özəlliyi ilə ayırd edə bilir. Məsələn, motorun gücü, qanadın şəklil, burun və ya quyruq quruluşu kimi ayırdedici özəlliklər başlıca müşahidə edilən hissələrdir. Bütün bu özəllikləri müşahidə edən təcürübəli bir təyyarə fotoqrafi təyyarə modelini saniyələr içində anlaya bilər.

Qonşu Türkiyədə təyyarə fotoqraflığının başlanğıcı 21-ci əsrin ilk illərinə təsadüf edir. Bu tarixlərdən əvvəl çəkilən şəkillərin bir çoxu, sadəcə, təyyarə marağından qaynaqlanan, müəyyən bir nizam-intizam çərçivəsində çəkilməmiş şəkillərdir. Amma 2010-cu ildən sonra yavaş-yavaş hobbii yayılmağa başlayıb və müxtəlif fotoqraf qrupları ortaya çıxıb. Türkiyədə bilinən yalnız bir neçə professional və aktiv

təyyarə fotoqraflığı qrupu var. Bunlar "Bosphorus Spotting Team", "Spottr" və "Anatolia Aviation Spotters" qruplarıdır. Ümumi aktiv təyyarə fotoqraflarının sayı isə 30-dan azdır. Bu sayın azlığı və ölkədə hobbii mədəniyyətinin sözün tam mənasında yerləşməmiş olması təyyarə fotoqraflarını pis vəziyyətdə qoyan başlıca səbəblərdir. Türkiyədə hələ bir qanuni zəminə oturulmamış olan təyyarə fotoqraflığı yalnız bir neçə nöqtədə rahatlıqla gerçəkləşdirilə bilməkdədir. Bunlardan ən çox bilinəni Atatürk Aeroportu çevrəsindəki bölgə və Flyinn alış veriş mərkəzinin balkonudur. Bu nöqtələrə ildə təxminən mindən artıq xarici təyyarə fotoqrafi gəlməkdədir. Bir digər önəmli mərkəz isə Antalya Aeroportudur. Yaz mövsümündə mil-

sərgilənməsi, fərqli akrobatik uçuşlar kimi fəaliyyətləri öz içində həyata keçirir.

Qanuni tənzimləmələr

Dünyanın bir çox bölgəsində təyyarə fotoqraflığı qanuni bir zəminə oturulmuş deyil. Ancaq sürətlə yayılan bir maraqlıdır. Maraqlı edənlerin sayının sürətlə artması və yayılması ilə birlikdə daha da bilinən bir hala gəlib. Belə ki, Avropanın bir çox aeroportlarında təyyarə fotoqraflarına ayrılmış çəkim nöqtələri və müşahidə terasları mövcuddur.

Bəs Azərbaycanda bu sahə ilə məşğul olan varmı? "Azərbaycan Hava Yolları"-nın (AZAL) mətbuat xidmətinin rəhbəri Paşa Kəsəmənki "Yeni Müsavat"a açıqlamasında bildirdi ki, bu günə qədər təmsil etdiyi qurum Heydər Əliyev Beynəlxalq Hava Lima-

nında 3 dəfə keçirib.

Bizim spotting - ilk dəfə keçən il keçirilib

Fotoqraflar hava gəmilərində yerüstü xidmət prosesini və aerodrom texnikasının işini canlı müşahidə edə biliblər. Bundan başqa, təşkil olunan ekskursiya çərçivəsində spotterlər AZAL-ın təyyarəsinin sükanı arxasında əyləşə və biznes aviasiya təyyarələrinin fotoşəkillərini çəke biliblər. Hər üç spottingə həvəskarlar da, professional fotoqraflar da dəvət olunub.

2016-cı ilin 29 avqustunda Heydər Əliyev Beynəlxalq Hava Limanında ilk spotting keçirilib. Tədbirdə 30-a yaxın peşəkar fotoqraf və aviasiya fotoqrafiya həvəskarları iştirak edib. Spotterlər Boeing-767, Boeing-757, Airbus A340, A320, həmçinin Boeing 747F və IL-72 yük təyyarələrinin qalxması və yerə enməsinə çəkmək üçün unikal imkan əldə edib. Həmçinin iştirakçılar hava gəmilərinə yerüstü xidmət prosesini və aerodrom texnikasının işini canlı müşahidə edə bilib. Bundan başqa, təşkil olunan ekskursiya çərçivəsində spotterlər Airbus A340-500 təyyarəsinin sükanı arxasında əyləşə və biznes aviasiya təyyarələrinin fotoşəkillərini çəke bilib.

Aviasiya spottingi - təyyarələrini fotoçəkilişi və müşahidəsi aviasiyaya və fotoqrafiyaya meyl göstərən minlərlə insanları birləşdirən həvəskarlar. Aviaspotting həvəskarları bütün dünyada hava gəmilərinin ən yaxşı kadrılarını çəkir və bölüşürlər.

□ Sevinc TELMANQIZI

Bakıda adam oğurluğu ilə məşğul olan dəstə üzvləri tutuldu



Daxili işlər orqanları əməkdaşlarının yüksək peşəkarlıqla həyata keçirdikləri növbəti uğurlu əməliyyat tədbiri nəticəsində şəxsiyyətin azadlığı və ləyaqəti əleyhinə olan adam oğurluğu cinayəti törətməkdə təqsirli bilinən cinayətkar dəstənin üzvləri zərərsizləşdirilib.

Bu barədə DİN-in mətbuat xidməti məlumat yayıb.

Belə ki, cari ilin noyabrın 8-də Bakı şəhər sakini Balabey Məmmədov Nərimanov Rayon Polis İdarəsinə (RPI) müraciət edərək bildirib ki, Binəqədi rayonunda qardaşları ilə birlikdə olarkən borcu olduğu Rövşən Əmirxanlı Rasim və Orxan adlı şəxslərlə birlikdə onların qarşısını kəsib zorla maşına oturdub hədə-qorxu gəldikdən sonra Akademik H.Əliyev küçəsində qardaşı Rüşət Kəngərini girov götürərək özləri ilə aparıblar.

Həmin şəxslər B.Məmmədovla əlaqə saxlayaraq qardaşının azad olunması məqsədilə ilk olaraq 1000 manat tələb ediblər. Pulu verməyəcəkləri təqdir-

də isə qardaşını qətlə yetirəcəklərini bildiriblər. Nərimanov RPI əməkdaşları tərəfindən həyata keçirilən təxirəsalınmaz əməliyyat-axtarış tədbirləri nəticəsində hadisəni törətməkdə şübhəli bilinən əvvəllər dəfələrlə məhkum olmuş Rasim Ramazanov, Rövşən Əmirxanlı və Orxan Ağalı saxlanılıb.

Qeyd edək ki, dəstə üzvləri R.Kəngərini oğurlandıran sonra onu səhərə qədər R.Ramazanovun Biləcəri qəsəbəsində yerləşən kirayə yaşadığı evdə saxlayıblar.

Saxlanılan şəxslərdən R.Ramazanovun üzərinə bəmüqabilində ilkin olaraq 1000 manat tələb ediblər. Pulu verməyəcəkləri təqdir-

edək "Fenadiazepin", 20 ədəd "Tramadol", 9 ədəd "Contromal", 2 ədəd "Gerica" psixotrop həbləri həbləri, eləcə də 2.031 qram heroin, R.Əmirxanlıdan isə 2.931 ram heroin aşkar olunaraq götürülüb.

Faktla bağlı Nərimanov RPI-nin İstintaq Şöbəsində Cinayət Məcəlləsinin müvafiq maddələri ilə cinayət işi başlanılıb, zəruri istintaq hərəkətləri və əməliyyat tədbirləri davam etdirilir.

Sosial şəbəkələrdə gəncləri tələyə salanlara ağır cəza verildi

Sosial şəbəkələr vasitəsilə gəncləri kafeyə görüşə çağıraraq, onları hədələyərək pul alan şəxslərin məhkəməsi keçirilib. Musavat.com xəbər verir ki, Bakı Ağır Cinayətlər Məhkəməsində quldurluqda təqsirləndirilən İsmayıl Meybullayev, Rəhim Rəhimov, Elnur Balakışiyev, Rəşad Xəlilov, Asiman Məmmədov və Arifə Musayevanın cinayət işi üzrə məhkəmə iclası davam etdirilib.

Hakim İradə Həsənzadənin sədrliyi ilə keçirilən prosesdə hökm oxunub. Hökmə əsasən İ.Meybullayev 10 il 6 ay, R.Rəhimov 10 il 6 ay, Elnur Balakışiyev 10 il 3 ay, R.Xəlilov 14 il, A.Məmmədov 10 il 6 ay və yetkinlik yaşına çatmayan A.Musayeva isə 10 il müddətinə azadlıqdan məhrum edililib.

A.Musayeva barəsində Cinayət Məcəlləsinin 70-ci (şərti) maddəsi tətbiq edilməklə şərti cəza təyin edilib. O, məhkəmə zalından azadlığa buraxılıb.

İttihama görə, təqsirləndirilən şəxslər sosial şəbəkələr vasitəsilə gəncləri Bakıda kafeyə çağıraraq, onları külli miqdarda hesab ödəməyə məcbur ediblər. Bu cür cinayət əməlləri barədə sosial şəbəkələrdə geniş məlumatlar paylaşıldı. Daha sonra vətəndaşların müraciətləri əsasında Səbail Rayon Polis İdarəsinin İstintaq Şöbəsində cinayət işi başlandı.

İstintaq əməliyyatları nəticəsində dəstə üzvləri - Salyan rayon sakini, əvvəllər məhkum olunmuş 1984-cü il təvəllüdü R.Xəlilov, Bakı şəhər sakini, 1978-ci il təvəllüdü İ.Meybullayev, Yevlax rayon sakini, 1986-cı il təvəllüdü R.Rəhimov, Bakı şəhər sakini, 1988-ci il təvəllüdü E.Balakışiyev, Naçıvan MR sakini, 1989-cu il təvəllüdü A.Məmmədov və yetkinlik yaşına çatmayan A.Musayeva barəsində polis nəzarətinə verilmə qərarı çıxarılıb, digər şəxslər isə həbs ediləblər.

Qeyd edək ki, təqsirləndirilən şəxslərdən A.Musayeva ilk iclasda həbs edilib. Buna səbəb çağırıldığı halda prosesə gəlməməsi olub. Elnur Baxışiyev barəsində polis nəzarətinə verilmə qətimkan tədbiri seçilmişdi. O, hökm elan edildikdən sonra məhkəmə zalında həbs edilib.

□ İlkin MURADOV

Bakıda 16 və 17 yaşlı balıqçıların faciəsi

Noyabrın 11-də Xəzər dənizində batan və 1 gün sonra meyitləri tapılan 2 nəfərin adları məlum olub. Lent.az xəbər verir ki, qayıqla Pirallahı rayonu ərazisindən açıq dənizə çıxan şəxslər Çilov adasının sakinləri - 17 yaşlı Fikrət Hüseynzadə və 16 yaşlı Seyran Qurbanov olub. Onlar balıq tutmaq üçün dənizə gediblər və dalğalı şəraitində, həm də təcrübəsizlik səbəbindən qayıqı çeviriblər.

Qeyd edək ki, gənclərin axtarışına FHN-in dalgıç-xilasediciləri ilə yanaşı, SOCAR-ın gəmiləri də cəlb edilib. Onların ikisinin də meyiti tapılaraq sudan çıxarılıb.



Göyçayda toyda qan töküldü: sahibkar müfəttis qohumunu bıçaqladı

Göyçay rayonunda toy mərasimində qohumlar arasında baş verən dava qanlı nəticələndi. APA-nın xəbərinə görə, hadisə noyabrın 12-də gecə saatlarında rayonun Cəyirli kəndindəki "Şirvan" şadlıq sarayında qeydə alınıb.

Cəyirli kənd sakini, 1977-ci il təvəllüdü Vəlibəyov Bəhruz Bəylər oğlu qardaşı oğlunun kiçik toy mərasimi zamanı əmisinin nəvəsi və qonşusu olan 1994-cü il təvəllüdü Babayev Dəyanət Ədalət oğlu ilə şəxsi münasibətlər zəminində dava edib. Bəhruz Vəlibəyov üzərindəki bıçaqla Dəyanət Babayevə xəsarət yetirib. O, təcili olaraq Göyçay Rayon Mərkəzi Xəstəxanasına aparılaraq əməliyyat olunub. Həkimlərin səyi nəticəsində onun həyatı xilas edilib.

Faktla bağlı Göyçay Rayon Polis Şöbəsi tərəfindən araşdırma aparılır.

Qeyd edək ki, Bəhruz Vəlibəyov sahibkar, Dəyanət Babayev isə "Avtomobil Yollarının Mühafizə Xidməti" MMC-nin əməkdaşdır.

Apteklərdə reyid - əzcaçı həbs edildi, müdir axtarısa verildi

Bakı Şəhər Prokurorluğu və şəhər Baş Polis İdarəsi tərəfindən paytaxtda fəaliyyət göstərən apteklərdə güclü təsir edən dərmanların qanunsuz satılmasına dair kütləvi informasiya vasitələrində yayılmış məlumatlarla əlaqədar zəruri tədbirlər həyata keçirilməkdədir.

Baş Prokurorluğun mətbuat xidmətindən musavat.com-a verilən məlumata görə, "Best Pharma" MMC-yə məxsus Bakı şəhəri, Yasamal rayonu, Şərifzadə küçəsi 148 ünvanında fəaliyyət göstərən aptekdə işləyən Natiq İsmayilovun həkim resepti olmadan narkotik vasitələrə və ya psixotrop maddələrə aid olmayan güclü təsir edən maddə hesab edilən tramadol 225 mq-lik tərkibli "Royal" adlı və preqobalin tərkibli "Paden" adlı 7 ədəd həbi qanunsuz satmasında əsaslı şübhələr müəyyən edildiyindən noyabrın 11-də Bakı Şəhər Prokurorluğunda fakta görə Cinayət Məcəlləsinin 308.1 (vəzifə səlahiyyətlərindən sui-istifadə) və 240.2.2-ci (təkrarən narkotik vasitələrə və ya psixotrop maddələrə aid olmayan güclü təsir edən maddələr qanunsuz satma) maddələri ilə cinayət işi başlanmışdır.

Aparılmış təxirəsalınmaz istintaq-əməliyyat tədbirləri zamanı qeyd edilən aptekə baxış keçirilərkən 42 ədəd hər biri 300 mq olan "Lyrica pfizer" həbləri, güclü təsir edən dərmanların döviyyəsi ilə bağlı qeydiyyata dəftərləri, təhlükəsizlik kamerasının yaddaş qurğusu aşkar edilərək maddi sübut kimi götürülüb.

İstintaqla həmçinin aptekdə güclü təsir edən dərman vasitələrinin ayrıca satıldığı, həmin dərmanların pulunun ayrıca yığılması, qeyd olunan dərman vasitələrinin aptekdə xüsusi hazırlanmış gizli yerdə saxlanması müəyyən olunmuş və həmin yerdən 40 min manatdan artıq dəyəri olan müxtəlif tərkibli güclü təsir edən maddələr aşkar edilərək götürülüb.

N.İsmayilov iş üzrə Cinayət Məcəlləsinin 240.3.2-ci (narkotik vasitələrə və ya psixotrop maddələrə aid olmayan güclü təsir edən maddələr qanunsuz satma, külli miqdarda törədildikdə) maddəsi ilə təqsirləndirilən şəxs qismində cəlb olunaraq ona qeyd edilən maddədə nəzərdə tutulan ittiham elan edilməklə məhkəmənin qərarı ilə barəsində həbs-qətimkan tədbiri seçilib.

Bundan başqa, aptekin faktiki rəhbəri İlham Yusifovun Cinayət Məcəlləsinin 308.1 və 240.3.2-ci maddələri ilə iş üzrə təqsirləndirilən şəxs qismində cəlb edilməsi barədə qərar qəbul edilmiş, lakin sonuncu istintaqdan gizləndiyi üçün barəsində axtarış elan edilib.

Hazırda güclü təsir edən maddələrin qanunsuz dövriyyəsinə də iştirak edən digər şəxslərin dairəsinin müəyyənləşdirilərək cinayət məsuliyyətinə cəlb olunmaları istiqamətində zəruri istintaq-əməliyyat tədbirləri davam etdirilir.

□ Musavat.com

Elan

Niftəliyev Nurəddin Əmrulla oğluna Fövqəladə Hallar Nazirliyi tərəfindən verilmiş iş vəsiqəsi itdiyi üçün etibarsız sayılır.

Kisilər!!! Diqqət!!! Axırıncı sans!!!

Əgər sizə Azərbaycanda, xaricdə kömək edə bilməyiblərsə onda Dr Vaiz Səmədov sizə kömək edə bilər

- * Cinsi zəiflik
- * Cinsi marağın azalması
- * Vaxtından tez toxum ifrazatı
- * Toy gecəsinin uğursuzluqları
- * Prostatitlər (vəzin böyüməsi)
- * Prostat vəzinin düyünlü adenomasi
- * Sonsuzluq
- * Sidik aktların pozulmaları
- * Gərginlik, yuxusuzluq, yaddaşın pozulması və digər kişilərin şikayətləri.

Oğlan uşaqlarında və yeniyetmələrdə

- * Enurez saçlarının tökülməsi,
- * Sızanaqlar,
- * Cinsi orqanların inkişafdan geri qalması

8-10 yaşından sonra.
Doktor V.Səmədova saat 11:00-dan sonra, (050) 213-88-05 nömrəsi ilə əlaqə saxlamaq olar.

Həkimin TV çıxışlarını youtube.com və facebook.com-da izləyə bilərsiniz.



MÜSAVAT

Son səhifə

N 236 (6850) 14 noyabr 2017



Qadın qısqancdırsa, görmə qabiliyyəti zəifləyir

Alimlər müəyyənləşdiriblər ki, qısqanc olmaq hissi qadınların birbaşa şəkildə görmə qabiliyyətlərinə mənfi təsir edir. ABS-ın Delaver İnstitutu tərəfindən aparılan araşdırmalar zamanı çox maraqlı nəticələr qeydə alınıb. Müəyyənləşdirilib ki, qısqanc olan qadınlar o dərəcədə mənfi emosiyalara qapılırlar ki, axtarıqları əşyaları belə tapmaq iqtidarında olmurlar. Laboratoriya şəraitində aparılan təcrübədə yanaşı, lakin ayrı-ayrı kompüterlərin arxasında oturan cütlüklər iştirak ediblər. Təcrübədə iştirak edən qadınların vəzifəsi sürətlə bir-birini dəyişən təbiət təsvirlərinin fonunda ara-sıra yer alan emosiyalara mənfi təsir göstərən kadrları yox etməyə cəhd göstərmək olub.

Kişilər isə ekranda cəlbədiçi təsvirləri seçməli idilər. Bu anda eksperimenti aparən əsas mütəxəssis qadınlara kişilərin fotolardakı qadınların xarici görkəmlərinə qiymət verdiklərini açıqlayıb. Eksperimentin sonunda isə qadınlar öz sevgililərinin digər qızları qiymətləndirməsini eşitməyin nə dərəcədə ağır olduğunu söyləyiblər. Məlum olub ki, daha çox qısqanclıq nümayiş etdirən qadınlar onlara tapşırılan şəkilləri tapmaqda çətinlik çəkiblər. Qısqanclıq və "korluq" hissləri isə qadınların öz sevgililərinin digər qızlara qiymət verməsini fikirləşdikləri an üst-üstə düşüb. Mütəxəssislər bildiriblər ki, məhz bu təcrübə sosial münasibətlərlə həqiqətdə qəbul olunanlar arasında sıx əlaqələrin mövcudluğunu sübut edir.

Həm ətirdir, həm konfet

Bolqarıstanda satışa yeni dezodorant çıxarılib. Konfet şəklindəki bu dezodorant bütün pis qoxuları bədəndən apararaq 6 saata qədər gül qoxusu yayır. Maraqlıdır ki, bu dezodorantı bədəne vurmurlar, yeyirlər. Ventsislav Peychevin sahib olduğu Alpi adlı şirniyyat firmasının istehsalı olan "Deo Parfum Candy" konfet şəklindədir və onu yeyən insanın bədənindəki bütün pis qoxular gedir. Amma qoxunun təsir gücü yeyilən konfetin miqdarına və bədən ağırlığına görə dəyişir. Konfet şəklindəki dezodorant fikri yeni de-



yil. Yaponiyada daha öncə bazara çıxarılan, amma uğur qazanmayan bir saq-

Sosial şəbəkədə izləyici satışı...

Çində yerləşən "tık" fabriki müəyyən məbləğ qarşılığında təqibçi və "layk" satışı həyata keçirir. İHA-nın xəbərinə görə, 10 minə yaxın telefonun eyni anda bəyənmə və təqib funksiyasını icra etdiyi "tıqlama" fabrikində təqibçi sayı saniyələr içində minlərə qədər arta bilər. Çindəki bu fabrikdən çəkilən görüntülərdə bütün sosial media hesabları müəyyən məbləğ qarşılığında bəyənilir və ya təqib edilir. Bununla da kifayətlənəyən fabrik istəyə uyğun olaraq mobil tətbiqetməni bəyənir və bununla da onu axtarış siyahılarında üst sıralara çıxarır. "Tık fabrikinin" müştəriləri arasında məşhurlar da var, böyük texnologiya şirkətləri də. Onlarla işçi bu fabrikdə telefonlara nəzarət edir. İndi isə qiymətlərə keçək. 1000 instaqram təqibçisi 12 dollara, min twitter təqibçisi isə 10 dollara satılır.



Əgər gözəlsinizsə, həyatdan daha çox zövq alacaqsız

İngiltərə və İsrail universitetlərinin apardığı birgə araşdırma görə, gözəl insanlar darıxdırıcı olur. Türkiyə mətbuatının verdiyi xəbərə görə, tədqiqat qrupunun üzvü olan Lihi Sandel-Kaspi elmi araşdırma barədə jurnalistlərə açıqlama verib: "Gözəl insanlar şəraitə və qayda-qanunlara daha çox bağlı olurlar. Daha az cazibədar insanlar isə azad həyat tərzini seçirlər. Buna görə də gözəl və cazibədar insanlar həyatdan daha az zövq alırlar. Çox gözəl qadın və kişilər başqalarını daha az vecinə alan, daha soyuq və eqoist olurlar".

Araşdırma nəticəsində bəlli olub ki, gözəl olmayan insanlar gözəl insanlarla müqayisədə daha istiqanlı və mehriban olurlar.



QOÇ - Risk etməkdən çəkinməyin. Onsuz da həyatda hər şeyə bu yolla nail olmusunuz. Nahar ərəfəsində mühüm şəxslərlə görüşləriniz gözlənilir. Unutmayın, indi zaman xeyrinizə işləyir.



BUĞA - Ürəyinizcə olan olaylarla qarşılaşacaqsınız. Bu kimi hadisələr gələcəyinizi təyin etməkdə sizə yardımçı olacaq. Ailə üzvlərinizin ən xırda probleminə də biganə qalmayın. Səfərə çıxmayın.



ƏKİZLƏR - İkitərəfli əməkdaşlıq üçün münasib vaxtdır. Lakin təşəbbüskarlığı əldən versəniz, uduza bilərsiniz. Çalışın ki, müzakirələrdəki müşahibləriniz sizin rəyinizlə hesablaşa bilsin.



XƏRÇƏNG - İş yerində bəzi xoşagəlməzliklə rastlaşacağınız güman olunur. Odur ki, narazı qaldığınız məsələləri münafiqşə həddinə çatdırmamalısınız. Günortadan sonra işlərinizdə dönüş yaranacaq.



ŞİR - Nüfuzunuza güvənməyin. Hər bir müşahibinizlə sadə dildə danışın ki, rəğbət qazanasınız. Üzərinizə düşən hər hansı vəzifəni başqalarının hesabına həll etməyə çalışmayın.



QIZ - Daha çox sağlamlığınızın qayğısına qalın. Soyuq qidalar qəbul etməyin. Dünyadan getmişlərinizə dualar oxuyun ki, həyat tərziniz müsbətə doğru dəyişsin. Gecə başqa evdə qalmayın.



TƏRƏZİ - Maraqlı adamlarla rastlaşacağınızdan xəbər verən ulduzlar mövcud problemlərinizin həllinə yaxınlaşdığınızı da istisna etmir. İşdən sonra qonaq çağırılma ehtimalınız böyükdür.



ƏQRƏB - Təmkin nümayiş etdirməyiniz, axşama qədər mübahisəli situasiyalarla baş-başa qalacaqsınız. Baş verən hər bir hadisəyə realığın gözü ilə baxın. Günün ikinci yarısında təzə xəbər eşidəcəksiniz.



OXATAN - Ümumi gərginlik hökm sürdü-yündən qeyri-ənənəvi işlərdən yayınmalısınız. Çalışın ki, cılız adamlara görə enerjinizi itirməyəsiz. Yalnız etibarlı şəxslərlə əlaqə yaradın.



OĞLAQ - Ciddi işlərinizin həllini bu günlük təxirə salın. Onsuz da ulduzların düzümü bu istiqamətdə müvəffəqiyyətə yetişəcəyinizə təminat vermir. Axşamüstü yaxınlarınıza baş çəkin.



SUTÖKƏN - O qədər də ürəkəcan gün deyil. Ümumi əhvalınızda gərginlik və hövsələsizlik nəzərə çarpacaq. Bu amili nəzərə alıb risk və mübahisələrdən uzaq olmalısınız. Tələsik qərar çıxarmayın.




BALIQLAR - Təxminən saat 17-yə qədər ovqatınızın xoş keçəcəyi ehtimal olunur. Hətta bir qədər aktiv olsanız, şəxsi büdcənizi də artırma bilərsiniz. Fəaliyyət istiqamətlərini genişləndirin.



Unutmayın, Tanrı ulduzlardan daha yüksəkdə durur!



Fil onun şəklini çəkmək istəyən turistləri öldürdü



Zambiyada başı boş gəzən bir fil onun şəklini çəkmək istəyən iki turisti öldürüb. Polis sözcüsü Danni Mvale qəzetçilərə verdiyi açıqlamada deyib ki, Livingstone şəhərində iki əcnəbi turist sırf filin şəklini çəkmək istədilər deyər öldülər. Turistlərdən biri 55 yaşdakı belçikalı bir qadın, digəri isə 64 yaşdakı hollandiyalı bir kişidir. Cəsədlər Viktoriya şəlaləsindən 4 kilometr uzaqlıqdakı bir tətill bölgəsində tapılıb. Hadisə ilə bağlı istintaq başlanarkən intihar versiyasının üzərində də dayanılıb. Turistlərin bunu intihar məqsədi ilə etdikləri də səslənən versiyalar sırasındadır.



Səhifəni hazırladı: SELCAN

Təsisçi: Rauf ARİFOĞLU
Baş redaktorun birinci müavini:
Azər AYGAN

e-mail adres: yenimusavat@mail.ru

Ünvan: Bakı şəhəri,
R.Rüstəmov küçəsi

2528-cü məhəllə ev 44/d
Tel: 520 01 23 (24, 25, 26, 27, 28)

Redaktor:
Elsad MƏMMƏDLİ

Lisensiya N: B 114
SAYI: 5.100

"Yeni Musavat"ın kompüter mərkəzində yığılıb, səhifələnib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.